

મોક્ષાર્થિના પ્રત્યહં જ્ઞાનવૃદ્ધિઃ કાર્યા ।

શ્રી જૈન ધર્મ પ્રકાશ



પુસ્તક ૬૮ મું]

[અંક ૮ મો

જેઠ

ઇ. સ. ૧૯૫૨

૨૫ મી મે

વીર સં. ૨૪૭૮

વિ. સં. ૨૦૦૮

પ્રગટકર્તા—

શ્રી જૈન ધર્મ પ્રસારક સભા

ભાવનગર

શ્રી જૈન ધર્મ પ્રકાશ.

બહારગામ માટે બાર અંક ને પોસ્ટેજ સાથે વાર્ષિક લવાજમ રૂ. ૩-૪-૦

પુસ્તક ૬૮ સુ. અંક ૮ માં	જેઠ	વીર સં. ૨૪૭૮ વિ. સં. ૨૦૦૮
----------------------------	-----	------------------------------

અનુક્રમણિકા

- ૧ શ્રી સુપાર્શ્વજિન સ્તવન ... (સુનિશ્રી રુચકવિજયજી મહારાજ) ૧૫૫
- ૨ ઉદયાસ્ત-ઓષ ... (શ્રી બાલચંદ હીરાચંદ “ સાહિત્યચંદ ”) ૧૫૬
- ૩ સહજ સમાધી ... (શ્રી મગનલાલ મોતીચંદ “ સાહિત્યપ્રેમી ”) ૧૫૭
- ૪ વૃદ્ધત્વમીમાંસા ... (શ્રી જીવરાજભાઈ ઓષવજી દોશી) ૧૫૮
- ૫ મનોભૂમિકાનાં આંદોલનો ... (શ્રી બાલચંદ હીરાચંદ “ સાહિત્યચંદ ”) ૧૬૩
- ૬ શુભે હાર ટોડતો ગળી ગયો ? સતી દમયંતીના સત્યની અગ્નિ-પરીક્ષા હાંતો : : ૮ ... (શ્રી મગનલાલ મોતીચંદ “ સાહિત્યપ્રેમી ”) ૧૬૬
- ૭ વ્યવહાર-કૌશલ્ય : ૨ (૩૦૪-૩૦૫) ... (૨૧૦ મોક્ષિક) ૧૭૧
- ૮ પ્રભુસેવાની પ્રથમ ભૂમિકા (શ્રી ભગવાનદાસ મનઃસુખભાઈ મહેતા) ૧૭૩
- ૯ શેઠશ્રી કસ્તુરભાઈના મનનીય વિચારો (શ્રી જીવરાજભાઈ ઓષવજી દોશી) ૧૭૮

પૂજા ભણાવવામાં આવી

પરમપૂજ્ય પ્રાતઃસ્મરણીય મુનિરાજશ્રી વૃદ્ધિચંદ્રજી મહારાજની સ્વર્ગવાસ તિથિ નિમિત્તે વૈશાખ શુદ્ધ આઠમ ને શુક્રવારના રોજ આપણી સન્મા તરફથી સવારના નવ કલાકે શ્રી સામાયિકશાળામાં તેઓશ્રીની મૂર્તિ સમક્ષ નવપદજીની પૂજા ભણાવવામાં આવી હતી, જે સમયે સભાસદ બંધુઓએ સારા પ્રમાણમાં હાજરી આપી લાભ લીધો હતો.

પ્રગટ થયો છે.

અપ્રાપ્ય ગ્રંથ

શ્રીત્રિપષ્ટિશલાકા પુરુષ ચરિત્ર-ભાષાંતર

આવૃત્તિ છટ્ટી

[પર્વ. ૧-૨]

મૂલ્ય રૂપિયા છ

છેલ્લાં પાંચેક વર્ષથી આ ગ્રંથ મળતો ન હતો તેની છટ્ટી આવૃત્તિ અમેએ છપાવીને હાલમાં બહાર પાડી છે. ત્રિપષ્ટિશલાકા પુરુષ ચરિત્રને માટે વિશેષ શુભ લખવાનું હોય ? કાલિકાલસર્વજ્ઞ શ્રી હેમચંદ્રસૂરિજીની આ કૃતિ સર્વોત્તમ છે. આપણા જૈન-સાહિત્યમાં સુવર્ણ કળશ સમાન છે. તમારી નકલ આજે જ મંગાવી લેશો.

પાકું હાલકાલેય બાઈડીંગ, કાઉન આઠ પેજ ૪૦૦ પૃષ્ઠ, બંધા હોલ્ડેડના કાગળો.

મૂલ્ય રૂપિયા છ

બંધો-શ્રી જૈન ધર્મ પ્રસારક સભા-ભાવનગર.



પુસ્તક ૬૮ મું.
અંક ૮ એ

: જેઠ :

વીર સં. ૨૪૭૮
વિ. સં. ૨૦૦૮

શ્રી સુપાર્શ્વ જિન સ્તવન.

(ચોવીસ દંડક વારવા, હું વારીલાલ.)

શ્રી સુપાર્શ્વજિન સેવીએ, હું વારીલાલ, સેવીએ ત્રિભુવન નાથ રે; હું વારીલાલ;
યોગ-ક્ષેમ કર જે હુંવે, હું વારીલાલ, નાથતા તેહમાં સિદ્ધ રે. હું વારીલાલ. ૧
જે જનતાને ઉપદેશે, હું વારીલાલ, મારગ મુક્તિનો શુદ્ધ રે; હું વારીલાલ;
જોઈ જનતા ચિત્તને, હું વારીલાલ, ઉપદેશક તે વિશુદ્ધ રે. હું વારીલાલ. ૨
શ્રુત, ચિન્તા ને ભાવના, હું વારીલાલ; જ્ઞાનના ત્રણ પ્રકાર રે; હું વારીલાલ;
શ્રવણ-મનન-પરિશીલતા, હું વારીલાલ, તેહમાં ભાવના સાર રે. હું વારીલાલ ૩
પરિણતિ તેહથી નિપજે, હું વારીલાલ, યોધ તે શુદ્ધ પ્રકાર રે; હું વારીલાલ;
ભાવના જ્ઞાને જે હુંવે, હું વારીલાલ, છૂટે અનર્થ પ્રસાર રે. હું વારીલાલ. ૪
ભાવના જ્ઞાને જ્ઞાન છે, હું વારીલાલ, કરીએ તેહમાં યત્ન રે. હું વારીલાલ;
જિનવર વચન વિલોકીએ, હું વારીલાલ, નય-નિષ્પેષ નિગૂઢ રે. હું વારીલાલ. ૫
નય સુનય કરી ચાલીએ, હું વારીલાલ, ત્યજીએ કુનયની બુદ્ધિ રે; હું વારીલાલ;
રુચકવિજય તો પામીએ, હું વારીલાલ, પરમ પદારથ શુદ્ધિ રે. હું વારીલાલ. ૬

મુનિરાજશ્રી રુચકવિજયજી.

ઉદયારત્ત બોધ.

“ સાહિત્યચંદ્ર ” શ્રીયુત્ત આલચંદ હીરાચંદ.

(ભુજંગપ્રવાત)

- શશી સૌમ્ય આનંદકારી પ્રદોષે^૧, ધરી સૈન્ય નક્ષત્રગાલા વિરાજે;
ભુઓ નીકળ્યો જીતવા વિશ્વરાત્ન, ધરી ગર્વને ચિત્તમાં ધીર પ્રાત્ન. ૧
- બૂલ્યો એહ દીસે સ્વદેહે કલંક, સહુને ગણે છે ભુઓ તુચ્છ રંક;
ધરામાં મિછાવી બલી ચંદ્રિકાને, ભુઓ પાશ એ મોહનો જીતવાને. ૨
- જિતે કામનો મોહિની-મંત્ર નાખી, બૂલે માનવો ચંદ્રિકા-સોમરે ચાખી;
યથ વિહવલામાં બને કામ-ધામ,^૩ બને અંધ સેવે બધા પાપકામ. ૩
- અહો ચોર ને જારને એ ઉઠાડે, અતિ દૂર પાપો ધરામાં જગાડે;
કરે અંધ જેવા ભુવો દેખતાને, ફસાવે મહાપાપને સેવવાને. ૪
- ધરી સૌમ્ય ને સ્વેત તે રૂપ દાખી, ધણી લાલચો સર્વ મૂકે અનોખી;
નરો તેમ નારી ફસાએ ત્વરાથી, પછી કર્મમાં હાથ ધારી જ રોતી. ૫
- હવે મધ્ય આકાશમાં ચંદ્ર આવે, હસે સર્વ નારી નરોને સ્વભાવે,
થયા મોહના દાસ જાણે સહર્ષે, ગણે તુચ્છ તે સર્વને શાપ વર્ષે. ૬
- અહો મૂર્ખ કેવા સ્વતંત્ર ને જાણે, સ્વશક્તિ અજાણે સ્વયં દાસ માને;
અહો ચંદ્રમા વાગુરાજ કામની છે, હસાવે ફસાવે રસાવે ખરી તે. ૭
- હવે ચંદ્રનો માર્ગ નીચે જવાનો, અધોમાર્ગમાંહે પડી બૂલવાનો;
અહો પશ્ચિમે અસ્તને શોધવાનો, ભુવો પાપના એ ફળો ચાખવાનો. ૮
- ઉપા પૂર્વ ભાગે કરે છે પ્રકાશ, ભરે સર્વ આકાશ યાએ ઉગસ;
અહો ચંદ્રનું સૈન્ય તારા બધાએ, ગુમાવે સ્વયં તેજ નિસ્તેજ યાએ. ૯
- ભુઓ ચંદ્ર એ ખાખરાપ તુલ્ય થાય, ગયું તેજ નિસ્તેજ થઇ સત્ત જાય;
ભુઓ ગર્વ ખોટો હરે સર્વ માન, દિસે એહ પ્રત્યક્ષ એનું પ્રમાણ. ૧૦
- કુમાર્ગે ચઢાવ્યા બગાડા ધણીને, મહાપાપ આરંભ કરીયા સહુને;
ફળો દૂર પ્રત્યક્ષ ચાખ્યા ભુવોને, અહો ચેતનો સૌ બધા સાંભળીને. ૧૧
- જાઓ તેજ અંખાર તે પૂર્વમાંહે, થયો એકનો અસ્ત બીજો પ્રભાવે;
જગન્નયક એનું ફરે છે સદાનું, નહીં તેહથી હર્ષ દુઃખી થવાનું. ૧૨
- ચઢે તેહ વેગે પડે છે ધરામાં, નહીં સાર આનંદ વા ફલવામાં;
ધરી ધૈર્ય સામ્યત્વને રાખવાનું, સદા હર્ષ વા શોકને ટાળવાનું. ૧૩
- ખરી સામ્યજીતિ ધરે બે કદાપિ, ખરો માર્ગ નિષ્કર્મનો ચિત્ત થાપી;
શશી આચમ્યો વા જાઓ સૂર્ય દેખી, હરો ચિત્તથી ભેદ વૈષમ્ય નાખી. ૧૪
- અહંભાવ છોડો સમાજીતિ ધારો, વિકારો તજી લો સદ્દુઃખ હારો;
ખરો ધર્મ પાળી તરો સંસ્તીતો, વિનંતી ધરી ચિત્ત આલેન્દુની તે. ૧૫

૧ સાંજે. ૨ ચાંદનીરૂપી દાર. ૩ કામ-વિકારનું સ્થાન. ૪ જાળ. ૫ પલાશનું પાંદડું.

(૧૫૬)

સહજ સમાધિ.

(અનુવાદક:-મગનલાલ ભાતીયંદ શાહ, વઢવાણ કેમ્પ.)

અનુષ્ટુપ.

- ન જ્ઞાન સ્વસ્વરૂપનું, તે ન જાણે પરાત્મને;
જાણવા પરમાત્મને, કરે નિશ્ચય આત્મમાં. ૧
- ન જાણે આત્મ તત્ત્વને, ત્યાં નથી આત્મ સ્થિતતા;
મૂંઝાય જૂદો માનતાં, દેહ વ્યાપી સ્વ આત્મને. ૨
- નથી આ બેદ જ્ઞાન જ્યાં, આત્મ લાલ અલબ્ધ ત્યાં;
જેથી સ્વજ્ઞાનની રૂઢિ, સ્વપ્નમાં પથ દુર્લભ. ૩
- મોક્ષાર્થ નિશ્ચયે કરે, સમ્યગ્ આત્મસ્વરૂપના;
પરપર્યાયની સર્વે, કષ્ટપના જાળ છેદીને. ૪
- ત્રિપ્રકારે રહ્યો આત્મા, સર્વ જૂને અવસ્થિત;
ત્રિ વિકલ્પે કહેવાયો, આન્તર્યામિ અને પર. ૫
- આત્મશુદ્ધિ તનાદિમાં, આત્મવિભક્તિ થતી;
ધેરાયો મોહ નિદ્રામાં, તે અદિરાત્મ જાણવો. ૬
- બાહ્ય ભાવો તજી જેનો, નિશ્ચય સ્વાત્મમાં થયો;
ત્યાં માને અંતરાત્મતા, ભાતિ-નાશક જ્ઞાનિયો. ૭
- નિર્લેપ શુદ્ધ ચૈતન્ય, અસંગી અતિ મુક્ત જે;
નિર્વિકલ્પ સદા સિદ્ધ, સ્વરૂપે પરમાત્મ છે. ૮
- નિર્વિકલ્પ અતીન્દ્રિય, જૂદો રહ્યો સ્વભાવથી;
દેહાદિ વિષયોમાંથી, યોગિયો આમ ચિન્તવે. ૯
- અદિરાત્મપણું સાચી, અંતરમાં બની સ્થિર;
અવ્યય શુદ્ધ અત્યન્ત, જાણો એ પરમાત્મને. ૧૦
- માને છે મતિમૂઢ જે, દેહ સ્વરૂપ આત્મને;
જ્ઞાની માને તને વ્યાપ, દેહાતીત નિરામય. ૧૧
- ધેરાયો મંદ્રિયોથી જે, જોનારો તત્ત્વવિકૃતિ;
સ્વરૂપે અદિરાત્મજો, આત્માને દેહ માનતા. ૧૨
- દેવતા દેવ પર્યાયે, નૃપર્યાયે મનુષ્ય હું;
પશુ પક્ષીરૂપે તેવો, માને નરેન્દ્ર નારકી. ૧૩
- મૂઢ અજ્ઞાનથી આમ, માની ભવાબ્ધ ભાટક;
આત્મા અમૃત તદ્દપ, સ્વ સર્વેષ્ઠ મનાય છે. ૧૪
- સ્વપર દેહવ્યાપી આ, આત્મા જ અવિકારી છે;
જ્ઞાની જેથી જ આત્મમાં, આત્મશુદ્ધિ કરી રહ્યા. ૧૫

(૧૫૭)

વૃદ્ધત્વમીમાંસા ।

શ્રીયુત જીવરાજભાઈ ઓપવજી દાશી

પાંચેક વર્ષ ઉપર શ્રી જૈનધર્મ પ્રકાશમાં મેં વૃદ્ધત્વમીમાંસા ઉપર ત્રણેક લેખો લખ્યા હતા. હવે તે જ વિષય ઉપર કાંઈ વિશેષ અજવાળું પાડવા માટે આ લેખ લખવામાં આવે છે. પાંચેક વર્ષ ઉપર મેં લેખો લખ્યા ત્યારે મારી ઉંમર આશરે સીત્તેર વર્ષની હતી. હવે પંચોતેર વર્ષ પૂરાં કર્યાં છે. પહેલાના લેખો સીત્તેર વર્ષ પછી અને હવેના લેખ પંચોતેર વર્ષ પછી વૃદ્ધ માણસોએ કેમ રહેવું? જીવનદષ્ટિ કેવી રાખવી? જીવનને એક ભારરૂપ કરવા કરતાં કેવી રીતે ઉપયોગી સુખી-સંતોષી જીવન બનાવવું, તે હકીકત કેટલાક સ્વાનુભવ ઉપરથી અને કેટલાક વાંચન પછી દર્શાવવાનો આ મારો પ્રયાસ છે.

માણસ ઉંમર લાયક થાય છે, વૃદ્ધ થાય છે, જીવનના પંચોતેર જેટલા વર્ષો પસાર કરે છે, ત્યારે શરીર ક્ષીણ થાય છે, ઇંદ્રિયો કામ કરતી નથી, આંખે ઓછું ભળાય છે, કાને ઓછું સંભળાય છે, ચાલતાં પગ લથડાય છે, હાથ પૂરા કામ આપતા નથી, આવી રીતે શરીર ક્ષીણ થયા પછી, ઘણા વૃદ્ધ માણસો ઇચ્છે છે કે-આ શરીર છૂટી જાય તો દુઃખનો પાર આવે. આવી ઇચ્છા વ્યાજબી નથી, રાખવા જેવી નથી. આપણે તો કર્મના અચલ નિયમમાં માનનાર છીએ, આપણને જે સુખ દુઃખ મળે તે આપણા પૂર્વકર્મોનું ફળ છે, જે કર્મ જોગવ્યા વિના છૂટકો નથી. વળી આપણે તો આયુષ્ય કર્મને પણ માનનાર છીએ. માણસનું આયુષ્ય નક્કો થયેલ છે, તેમાં જરા પણ વધારો થતો નથી અને સામાન્ય રીતે ઘટાડો પણ થઈ શકતો નથી. બીજું આ દેહ છોડ્યા પછી આથી સારો દેહ મળશે એની આપણને ખાતરી નથી. બીજા દેહ વખતે ગંગલા, મોટર વિગેરે બધી અનુકૂળ સામગ્રીઓ મળવાની કોઈને ખાતરી નથી. ટૂંકામાં દેહ ક્ષીણ થાય અને પૂરું કામ ન આપી શકે તે વખતે દેહને છોડવાની અને અન્ય દેહ મેળવી સુખી થવાની અભિલાષા રાખવી અસ્થાને છે.

આવી વિષમતા શરીર અને મન વચ્ચે થવાનું કારણ એ છે કે-શરીરનો જેવો પરિપાક ઉંમરને લીધે થાય છે તેવો પરિપાક મનને થતો નથી. જીવન દરમિયાન આપણે ઇંદ્રિયોના વિષયોને વશ રહ્યા હોઈએ છીએ. ઇંદ્રિયોને વશ કરવાને બદલે આપણે ઇંદ્રિયોના દાસ બન્યા હોઈએ છીએ. એટલે શરીર જ્યારે આરામ માગે છે ત્યારે મન તો પરિપક્વ ન થયેલ હોવાથી, વિશેષ સુખના નવા નવા તરંગો અને મનોરથો કરતું હોય છે, આવી રીતે શરીર અને મનના પરિપાકમાં વિષમતા હોવાથી જીવનના બંને ચક્રો સરખા ચાલતા નથી,

અને જીવન સરખું વહેતું ન હોવાથી પ્રતિકૂળતાવાળું દુઃખમય જીવાય છે. સમજી માણસે ઉમર થતાં મનને વશ કરતા શીખવું જોઈએ. જેને આપણા શાસ્ત્રકારો સંયમ કહે છે, તેવો સંયમ પ્રાપ્ત કરવો જોઈએ. અને આવો સંયમ-સમભાવ મેળવવાને ઉચિત ધર્મક્રિયાઓ-સામાયિક, દેવપૂજા, ધર્મશ્રવણ, વાંચન રાખવું જોઈએ ઘણીવાર એવો અનુભવ થાય છે કે શરીર અસ્વસ્થ હોય, બેસવા ઉઠવાની પણ શક્તિ ન હોય ત્યારે મનને આવા વાંચન, લેખન આદિ વ્યાપારમાં રોકવામાં આવે ત્યારે શરીરના બધા દર્દો ભૂલી જવાય છે અને એક જાતનો આનંદ અને સંતોષ અનુભવાય છે.

વૃદ્ધ માણસે જીવનની પ્રવૃત્તિના જીદા મૂલ્યાંકનો કરવા જાણવું જોઈએ. પાછલા જીવન ઉપર દૃષ્ટિપાત કરવો જોઈએ. બાલ્યાવસ્થા, યુવાવસ્થા અને પુખ્ત અવસ્થા ઉપર નજર નાંખતા તેને જાણાશે કે બાલ્યાવસ્થાના ઘણા વર્ષો તો સમજ વિનાની મૂર્ખાઈભરેલી લાગે તેવી પ્રવૃત્તિમાં ગયા છે. યુવાવસ્થા પૈસો મેળવવા આદિના ધમપછાડવાળા કામોમાં ગયેલ છે. ત્યારપછીની પુખ્ત અવસ્થા, કુટુંબજનલ આદિ આધિ, વ્યાધિ અને ઉપાધિમાં પસાર થયેલ છે. બાલ્યાવસ્થા અને પુખ્ત અવસ્થા પસાર કર્યા પછી વૃદ્ધાવસ્થા આવે છે, તે અવસ્થામાં ઉપાધિ નથી, શાંતિ છે, રળવા ખપવાની જનલ ચાલી ગઈ છે. આ અવસ્થામાં કુરસદ છે, સ્વતંત્રતા છે, ધડીયાલને ટકારે જાગવાનું, ઉઠવાનું કે કામ કરવાનું નથી. આવી વૃદ્ધાવસ્થા પ્રાપ્ત થાય ત્યારે માણસે શા માટે ભાવના ન કરવી કે હાથ હવે હું સંસારરૂપી સમુદ્રના તોફાનમાંથી બહાર આવ્યો છું. સમુદ્રના તોફાનમાંથી કિનારા પર આવતાં જેવો માણસને આનંદ થાય તેવો આનંદ વૃદ્ધ માણસને થવો જોઈએ, અને વૃદ્ધાવસ્થા સંતાપ અને દુઃખના કારણને બદલે આનંદ અને સંતોષનું કારણ બનવું જોઈએ.

વૃદ્ધ માણસે પોતે જીવનદૃષ્ટિ બદલવી જોઈએ. પોતાના શરીર અને પોતાના કુટુંબને સર્વસ્વ માનવાને બદલે, સમાજ અને દેશને પોતાના માનતા શીખવું જોઈએ. બીજાના દુઃખે દુઃખી અને બીજાના સુખે સુખી થવાની ભાવના રાખવી જોઈએ. આપણા શાસ્ત્રકારો મૈત્રી ભાવના, પ્રસાદ ભાવના, કરુણા ભાવના અને માધ્યસ્થ ભાવના ભાવવાનો જે ઉપદેશ આપે છે તે જીવનમાં ઉતારતા શિખવું જોઈએ. આવી રીતે બીજા પ્રાણીઓ અને મનુષ્યો તરફ દૃષ્ટિ રાખતાં તેના પ્રત્યાઘાત આપણા ઉપર પડે છે અને તેઓના અંતઃકરણની શુભ ભાવનાઓ આપણને સુખ અને સંતોષ આપનાર બને છે, માટે વૃદ્ધ માણસોએ જીવનદૃષ્ટિ ઉદાર કરવી, અને સર્વ પ્રાણીઓનું હિત ધ્યાનમાં સતત પ્રયત્ન કરવો જોઈએ.

બીજી એક હકીકત-આખું જીવન માણસ રળે છે, પૈસો એકઠો કરે છે, બેકામાં ખાતા રખાવે છે. હવે વૃદ્ધાવસ્થામાં તે કામ બદલાવે જોઈએ. રળવાને

બદલે અર્થવાનો, નાણાંના ખાતા પડાવવાને બદલે ખાતાંઓ બંધ કરાવવાનો, પૈસાના સરવાળા અને ગુણાકાર કરવાને બદલે બાદબાકી અને ભાંગાકાર કરવાનો પ્રયાસ કરવો જોઈએ. આવી રીતે જીવનવ્યવહાર બદલવાથી તેનો ભાર ઓછો થઈ જશે અને એક ભારરહિત જીવન સુખ અને સંતોષમાં ગાળી શકશે.

વૃદ્ધાવસ્થામાં માણસે કેવી દિનચર્યા પાળવી ? શું ખાવું પીવું ? કેવા ઉપચારો કરવા ? કેવું વાંચન-શિક્ષણ રાખવું વિગેરે હકીકતો સ્વાતુભવથી સંક્ષિપ્તમાં હું ટાંકું છે. પોતાના સંજોગો પ્રમાણે આ સૂચનાઓનો અમલ કરવાથી હું માતું છું કે વૃદ્ધ માણસ આનંદથી જીવન ગુમારી શકશે.

માણસે બની શકે તેટલે દરજ્જે શહેરના ઘોંઘાટવાળા ભાગથી શહેર બહારના પ્લોટ જેવા શાંત હવાવાળા ભાગમાં રહેવાનો પ્રબંધ કરવો, તેથી મગજને શાંતિ મળે અને સહેલાઈથી બહાર હરવા ફરવાનો અવકાશ મળે.

હમેશાં વેલાસર સૂવાનો નિયમ રાખવો. જોઈ ન આવે તો પણ આરામ માટે સુવું. સવારના વેલાસર ઉઠવાનો અભ્યાસ પાડવો. ઉઠીને પ્રભુનું સ્મરણ કરવું. સારા સ્તવનો સ્તોત્રો વિગેરે શાંતિથી બોલવા, તેના અર્થનું મનન કરવું. જ્ઞાનસાર, વૈરાગ્યશતક જેવા અધ્યાત્મના પુસ્તકોમાંથી અમુક શ્લોકો પસંદ કરી તેનું મનન અને નિદિધ્યાસન કરવું. એક મુનિમહારાજે મારા મંદવાડમાં મને સૂચના આપી હતી કે-તમે ઘણું વાંચ્યું, લખ્યું છે, માટે હવે શરીર અસ્વસ્થ હોય તો બધું છોડી દો અને વાંચેલા વિષયોનું ચિંતન કરો.

સવારે રોજ બહાર ફરવાનો નિયમ રાખવો. જેટલું બની શકે અને શરીરને થાક ન લાગે તેટલું ખુલ્લી હવામાં ચાલવું. ટટ્ટાર રહીને ચાલવું. ઘરડાની જેમ વાંકા વળીને ન ચાલવું. ટટ્ટાર રહીને ચાલવાથી ફેફસાંને કામ મળે છે. ફેફસાંનો જે ભાગ બીજા સમય દરમિયાન ઉપયોગ વિનાનો રહ્યો હોય છે, તે સારી રીતે કામ કરતાં થાય છે. ખુલ્લી હવામાં ફરવા જતાં દરમિયાન કોઈ સાથે બોલવાનું બની શકે તેટલું બંધ રાખવું. બોલવાથી ફેફસાંને થાક લાગે છે, જેની અસર હૃદય ઉપર પણ થાય છે.

બપોરે જમ્યા પછી, સૂરાનો નિયમ રાખવો જેથી ખાધેલો ખોરાક સહેલાઈથી પચી જાય. સાંજના ઈચ્છા થાય તો થોડું ઘણું ફરવું. સમાન વય અને સ્વભાવવાળા મિત્રો સાથે બેસવું ઉઠવું. કલબમાં આનંદ આવે તો તેમાં થોડાક સમય પસાર કરવો.

સાંજના જમવાનું ઓછું રાખવું. જમ્યા પછી ઘરના નાના મોટા માણસો સાથે બેસી વાર્તાલાપ કરવો, અનુભવની વાતો કરવી, બની શકે તો સારા રાગમાં નાના ભાઈઓ અને જડેનો પાસે પહો, માંગલિક સ્તોત્રો વિગેરે ગાવા ગવરાવવા. સૂતા પહેલાં આવું ધ્રુવણ એક ટોનિક (પુષ્ટિકારક દવા) તરીકે કામ કરે છે, અને શાંતિ શાંતિ અને આનંદમાં પસાર થાય છે.

આપણે ગૃહજીવન (Home life) ની કિંમત ઓછી રાખીએ છીએ. આપણા પત્ની, દીકરીઓ, વહુઆરો અને બાળકો સાથે બેસી અનુભવની સ્વાર્થ અને પરમાર્થની વાત કરતાં જે આનંદ મળે અને જીવનમાં જે સંસ્કાર આવે તેની કિંમત કરતાં આપણે શીખવું જોઈએ.

વૃદ્ધ માણસે જેમ અને તેમ ઓછી જરૂરની મહેનતે પચે તેવો પોષ્ટિક આહાર લેવો. આ લેવી હોય તો ઉકાળ્યા વિનાની અર્ધાઅર્ધા દૂધવાળી લેવી. દૂધ ગાયનું વાપરવું. ફળોનો ઉપયોગ વધારે કરવો. લીલાંતરી પણ સારા પ્રમાણમાં ખાવી જોઈ. ક્ષારો અને પ્રાણપૂરક તત્ત્વો (vitamins) પૂરતાં મળી શકે. હાલમાં ચોખ્ખાં દૂધ ઘી મળતા નથી, તો બની શકે તો એકાદ સારી ગાય ઘર આંગણે રાખવી. તેમ ન બની શકે તો સારું ચોકપુ દૂધ વેચાતું લઈ, તેમાંથી ઘરે માખણ અને છાશ આપણે જરૂર હોય તંટલા બનાવવા. તાજું માખણ એક ઘણી ઉપયોગી વસ્તુ છે, સહેલાઈથી પચે છે, ઘરની છાશ પણ ઘણી ગુણકારી અને સ્વાદિષ્ટ બને છે. ખર્ચમાં વાંધો હોય તો બીજા બહારની મીઠાઈ વિગેરે લાવવાના ખર્ચ ઓછા કરવા, પણ દૂધ દહીં માખણ છાશ જેવી ઉપયોગી ચીજોમાં ખચાવ ન કરવો. ધર્મ પાળવા માટે પણ તંદુરસ્ત શરીરની જરૂર છે. શાસ્ત્રમાં કહ્યું છે કે શરીરમાઘં જલુ ધર્મસાધનં ધર્મ કરવા માટે શરીર સુખ્ય સાધન છે. એટલે શરીરના સ્વાસ્થ્ય તરફ દુર્લક્ષ્ય આપવું ન જોઈએ.

દાંત, ગળું, જીભને સ્વચ્છ કરવાને અને નિરોગી રાખવાને ત્રિક્ષ્ણા ચૂર્ણનો ઉપયોગ ઘણો આવશ્યક છે. ઘણા વર્ષોથી ત્રિક્ષ્ણાનો ઉપયોગ હું કરું છું, તેથી ઘણો લાભ થયો છે.

હાલના કાળમાં દવાઓ, ઈન્જેક્શનો લેવાનો એક મેનીયા (વેલછા) ધરેલ જોવામાં આવે છે. દરદીના આખા શરીરના બંધારણનો અભ્યાસ કર્યા વિના, તેની ભૂતકાળની રહેણીકરણી બહુયા વિના રોગ મટાડવા અનેક પ્રકારની દવાઓ અને ઈન્જેક્શનો આપવામાં આવે છે. અલગત તેવા એકદમ ઊંચા થયેલા રોગો-જેવા કે ટાઈફાઇડમાં આવી દવાઓની જરૂર છે. પણ તે વિચારીને આપવી જોઈએ. એક રોગ જખરાઈથી મટાડતા શરીરને કાયમ માટે નબળું ન બનાવે તેવી આકરી દવાઓ લેતાં વિચાર કરવો જોઈએ. વૃદ્ધ માણસે તો વૃદ્ધ અનુભવી દાક્ટરની દવા લેવાનો વિચાર રાખવો જોઈએ. માણસના શરીર ઉપર નવા નવા પ્રયોગો, નવી નવી પેટન્ટ દવાઓ વાપરવા પહેલાં વિચાર કરે તેવા અનુભવી દાક્ટરની સલાહ લેવી જોઈએ. મારો અનુભવ તો એ છે કે-જેમ અને તેમ ઓછી દવાઓ લેવી, આકરી દવાઓ ન લેવી. આ દવા એક રોગ મટાડે છે, બીજા રોગને સ્થાન આપે છે. આપણી દેશી દવાઓ અબ્જક ભસ્મ જેવી ઘણી ઉપયોગી મને જણાય છે. આવી દવાતું સેવન લાંબો વખત કરવાથી શરીરને તાજગી આવે છે.

વૃદ્ધ માણસે સમાજ કે વ્યવહારમાંથી અલગ ન પડવું જોઈએ. શરીર ઓછું કામ આપે તો બુદ્ધિ અને મનથી કામ કરવું. શરીર કરતાં બુદ્ધિ અને મન ઓછાં કિંમતી નથી. કોઈ સમાજનું કામ કરી શકતા હોઈએ તો કર્યા કરવું. તેની ઉપાધિ ઓછી કરી નાંખવી. અને આવા લોકોપયોગી કામ માટે બીજાઓને દ્રેષ્ટન્ડ કરી-શિક્ષણ આપી તૈયાર કરવા જોઈએ, જેથી આપણી ગેરહાજરીમાં આવાં કામ અટકી ન પડે.

અવારનવાર બની શકે તો સારાં સ્થળોમાં-હવા ખાવાના કે તીર્થના સ્થળોમાં સ્થળાંતર કરવાનો નિયમ રાખવો. આમ કરવાથી શરીરને આરામ મળે છે, મનને વિષયાંતર થવાથી નવી રુકુર્તિ મળે છે. જૂઠા જૂઠા માણસોના પરિચયમાં અવાય છે, નવા નવા વિચારોની આપણે ધાય છે. સંસાર છોડી જેણે સંન્યાસ લીધો નથી, શ્રમણમાર્ગ લાવથી સ્વીકાર્યો નથી, તેને જગતના અને સમાજના પ્રવાહથી અલગ-અપરિચિત રહેવાથી લાભ નથી, નુકશાન છે. સમાજનું કોઈ ઉપયોગી કામ તેનાથી થઈ શકતું નથી અને તેને પોતાને અર્થહીન જીવન લાગે છે.

ઉપર કેટલાક સ્વાનુભવથી બાંધેલા વિચારો અને બંધારના વાંચનથી મેળવેલ વૃદ્ધપણાને ઉપયોગી માહિતી અહીં આપવામાં આવેલ છે. સુસ્ત વાંચકોએ પોતાના સંજોગો, પોતાના અનુભવો પ્રમાણે જીવનદષ્ટિ કેળવવાની રહે છે.

બે પ્રકારનાં રંજન

એક લોકરંજન અને બીજું લોકોત્તર રંજન. આ બેમાં શું કરવા યોગ્ય છે? ભરત ચક્રવર્તીના મનમાં પણ આ જ સવાલ ઉદ્ભવ્યો હતો. ચક્રવર્તીની પ્રથમ પૂજા કરવી કે પિતાશ્રી આદિનાથનો કેવળજ્ઞાન મહોત્સવ પ્રથમ કરવો? આવા પરસ્પર ગુંચવણવાળા સવાલો (Questions of Relative Duties) આપણને ઘણી વાર મૂંઝવે છે. શ્રીમાન ઉપાધ્યાયજી શ્રી યશો-વિજયજી મહારાજ શ્રી મહિતાથજીના સ્તવનમાં કહે છે કે—

“ રીઝવવો એક સાંધ, લોક તે વાત કરેરી. ”

લોકો ગમે તે વાત કરે પણ આપણે તો સાંધને-પ્રભુને જ રીઝવવો.

મનોભૂમિકાનાં આંદોલનો.

(લેખક—સાહિત્યચંદ્ર શ્રીયુત બાલચંદ હીરાચંદ-માલેગામ.)

આપણી ઇંદ્રિયો કે જે આપણા શરીરનો મુખ્ય ભાગ છે, તેના ઉપર થતા આંદોલનો કે પ્રભાવાતો આપણે સમજીએ છીએ. સુંદર સંગીત આપણા કાન ઉપર અથડાય છે તે આપણે સુસંવેદના અનુભવીએ છીએ, તેમ ભયંકર અવાજ થતા આપણે ધ્રુજી ઉઠીએ છીએ. મધુર સુગંધ આપણી નાસિકામાં પ્રવેશે છે તે આપણે સંતોષ માનીએ છીએ તેમ નર્કગાર જેવી દુર્ગંધ નાસિકામાં પ્રવેશતા આપણે ગભરાઈએ છીએ. સુંદર કલામય ઉત્તેજક દ્રશ્ય જોઈ આપણે મનઃશાંતિ અનુભવીએ છીએ તેમ ધૂણારૂપદ અભદ્ર દેખાવ જોતાં આપણી આંખ તરતજ મિંચાઈ જાય છે. અનુકૂલ શીતલ અને સુંવાળો સ્પર્શ થતા હૃદય આનંદ અનુભવે છે, તેમ કઠોર, ઉષ્ણ અને કાંટાળો સ્પર્શ આપણું સ્વાસ્થ્ય ભંગ કરી મૂકે છે. મતલબ કે શરીર ઉપર જે આંદોલનો થાય છે તેનો સારો કે ખોટો અનુભવ આપણને મળે છે. પણ એ અનુભવ મુખ્યત્વે કરી મનની સ્વસ્થતા ઉપર આધાર રાખે છે, એ વસ્તુ આપણે ખ્યાનમાં રાખવાની બાકી અગત્ય છે. શરીર રોગથી ગ્રસ્ત થયેલ હોય, કોઈ સાંસારિક મહાન આપત્તિમાં આવી પડેલું હોય ત્યારે ઉપરોક્ત બધા અનુભવો લક્ષ્ય પડી જાય છે. ચિત્ત ચિંતામગ્ન હોય છે ત્યારે મધુર ગાયન પણ પ્રતિકૂલ લાગે છે રોગીની આગળ સ્વાદિષ્ટ અને રસપૂર્ણ મિકાઈ લાવી મૂકવા છતાં તેને તે કડવી ઝેર જેવી લાગે છે. વ્યગ્ર ચિત્તવાળો જમી જાય તો પણ તેને સ્વાસ્વાદુરં રમરણુ સરખું પણ રહેતું નથી. આપણે કોઈ રસકથામાં વ્યગ્ર હોઈએ તેવે વખતે કોઈ ત્યાં આવી અમુક વસ્તુ ઉપાડી જાય છતાં આપણને તેનું રમરણુ પણ રહેતું નથી. મતલબ કે મન ઠેકાણે હશે, તે પોતાનું કાર્ય ઠીક રીતે કરતું હશે ત્યારે જ ઇંદ્રિયોના વિકાર-આંદોલનોનું તેના ઉપર પરિણામ થાય છે. અન્યથા શરીર ઉપરના આંદોલનો મનોભૂમિકા ઉપર પહોંચી શકતા નથી અર્થાત્ કાર્ય કરી શકતા નથી.

એ વિવેચન ઉપરથી એ ક્ષણિત થાય છે. શરીર એ સ્વતંત્ર વસ્તુ છે. વિકારો એ કોઈ બીજી જ વસ્તુ છે અને મન એક સ્વતંત્ર કાર્યક્ષમ ક્ષેત્ર છે. અને ત્રણે એકન મળી કોઈ કાર્ય કરે તો જ તે પરિણામકારક નિવડી શકે છે. શરીર અમુક કાર્ય કરતું હોય, વાસના બીજે માગે દોડતી હોય અને મન અન્યથા વિચાર કરતું હોય ત્યારે પરિણામ શું આવે ? અર્થાત્ કોઈ જ નહીં. ગાયક અમુક સ્વર આલાપતો હોય, સ્વર મંજૂષા બીજો સ્વર આપતી હોય અને મૃદંગ ત્રીજો જ તાલ આપતો હોય એવા ગાયનમાં કેવો રસ જામવાનો ?

મનસ્યન્યત્વચસ્યન્યત્કાર્યમન્યત્ ।

❧ (૧૬૩) ❧

મનમાં એક જાતના વિચાર ચાલતા હોય, મોઢે બીજી ભાષા બોલાતી હોય અને કાર્ય ત્રીજું જ ચાલતું હોય તેની ફલનિષ્પત્તિ શું થવાની ? અર્થાત્ કાંઈ નહીં. આપણી દરેક ધર્મક્રિયામાં એવો જ અનુભવ આપણને મળે છે, એ વસ્તુ આપણે ભૂલવી જોઈએ નહિ.

કેવળ કીર્તિના લોભે બાહ્ય આડંબર અને ભપકો કરી ધર્મધુરંધરનો ઇલકાળ ધારણ કરી અન્યથિતે લોકવિરુદ્ધ અનેક ટૂણારપદ કાર્યો કરનારાઓ શું કળ મેળવી શકતા હશે ? એ વિચારણીય વસ્તુ છે. ધર્મક્રિયાઓ અને ધર્મના અનુદાનો લોકોમાં વાહવાહ બોલાવવા પૂરતા જ હોય એવી અનુચિત કલ્પના પણ કોઈ કરી ન શકે. ધર્મ ક્રિયાઓનો મુખ્ય ઉદ્દેશ મનના આદોહનો સુધારવાનો જ હોઈ શકે. મનની સુધારણા કરવાનું કાર્ય ક્રિયાથી સંધાતું હોય તો જ ધર્મક્રિયાનો હેતુ સફળ થયો ગણાય. અન્યથા ધર્મક્રિયા કેવળ દેહદંડ-રૂપ જ નિવડવાની. ધર્મક્રિયા એ વસ્તુ ખુદ ધર્મરૂપ નથી પણ ધર્મના સાધનરૂપ એ વસ્તુ છે ! મનના આદોહનો આત્મોત્તરિતે સુસંવાદી થઈ એકેક પરબુ આગળ વધવા માટે ઉપ-યોગી નિવડે તો જ આપણે ચતુર્કિંચિત્ ધર્મસાધના થઈ એમ ગણાય. એમ ન થતું હોય અને અનુદાન પહેલાં આપણે જે ભૂમિકા ઉપર હતા ત્યાં જ અટકી જતા હોઈએ તો આપણું એ અનુદાન કેવળ કષ્ટક્રિયા જ થવાની ! ઉલટાની દેવના સહભાગી આપણે થઈ ગયા હોઈએ એવો સંભવ ઉત્પન્ન થવાનો.

આપણે શ્રાવક સૂત્રનો મોઢે ઉચ્ચાર કરતા હોઈએ ત્યારે તેમાં દર્શાવેલ દરેક દોષ પરવે આપણે પોતાનો ક્યાં સુધી સંબંધ આવે છે, આપણે પોતે એ દોષમાં કેટલા સંડોવાયેલા છીએ એનો વિચાર ઉત્પન્ન થવો જોઈએ અને મનમાં ધૂનની છૂટવી જોઈએ. આપણા પશ્ચાત્તાપનો યોગ વધવો જોઈએ. જે પ્રાણીના સંબંધમાં આપણી ભૂલ થએલી હોય તેના પ્રત્યે અશ્રુભર્યા નયને નત મસ્તક થઈ ક્ષમાની યાચના મનમાં વધી જવી જોઈએ અને ફરી એવી ભૂલ ન થાય એ માટે સાવચેતી બગવી જોઈએ. મતલબ કે મનના પ્રદેશ ઉપર ભારે આદોહનો થયા જોઈએ. દ્રવ્યમનથી લગાડી ભાવમન સુધીનો પ્રદેશ કરુણા ભાવથી રંગાઈ ગયો હોવો જોઈએ. મનના ભાવો જ બદલાઈ ગએલા હોય એટલે એનું પરિણામ ઇન્દ્રિય, વાસના કે સામાન્ય વિચારો ઉપર પડે અને શયૂજ શરીરમાં તેના પડલા પડ્યા વગર રહે જ નહીં. માનવને સુધારવાનો એટલું જ નહીં પણ માનવને માનવપણું આપવાનો ધર્મશાસ્ત્રકારોએ એ સીધો જ માર્ગ શોધી કાઢેલો છે. એને આપણે ધર્મ જેવા પવિત્ર નામે ઓળખીએ. ધર્મ-સાધનાનો એવો માર્ગ આપણે અનુસરતા શીખીએ.

સારાંશ ધર્મક્રિયા સફળ થવાનો મુખ્ય અર્થ આપણી મનોભૂમિકા ઉપર કેવું આદોહન થાય છે તે ઉપરથી જાણવાનો હોય છે. મનોભૂમિકા ઉપર કોઈ પણ જાતનું આદોહન થયું જ ન હોય તો બધું છાર ઉપર લોપણું જ સમજી લેવાનું !

એવી રીતે મનોભૂમિકા ઉપર શુભ પરિણામો લાવવા માટે પહેલી શરત એ છે કે-તે માટેના સૂત્ર, અર્થ, સંહિતા શબ્દના આરોહ્યવરોહ અને તેનું અંતરંગ અને હેતુ એ બધું સાધકે સમજી લેવાની જરૂર છે. એ સમજી લેવાથી દરેક શબ્દના ઉચ્ચાર સાથે

અંક ૮ મો]

મનોભૂમિકાનાં આદેશનો.

૧૬૫

મનોભૂમિકા સુધી તેના આદેશનો પહોંચી મન સુધરી જાય અને મન સુધરવું એ જ મુખ્ય ઉદ્દેશ હોવાને લીધે મુખ્ય કાર્ય સંધાઈ જાય. આપણે જ્યારે કામ આપણને ઇષ્ટ એવી વસ્તુ બીજાના મન ઉપર ઠસાવવા માંગતા હોઈએ ત્યારે જેમ આપણે ખવન, આપણી શબ્દરચના અને આપણો આવેશ યોગ્ય રીતે વાપરી સામા માણસને આપણા વિચારો માનતો કરી લઈએ છીએ તેવી જ ચિત્તાઈ સૂત્રોચ્ચાર સાથે રાખવામાં આવે તો જ આપણે ધર્મ અને તેનું ફળ પામીએ. અન્યથા બ્યર્થ શારીરિક શ્રમ જ થવાનો, એ વસ્તુ આપણા રમરણમાં રાખવાની જરૂર છે.

જેમ શ્રાવકસૂત્ર અર્થાત્ વંદિતાસૂત્ર બોલતી વખતની મનોભૂમિકાનું સ્વરૂપ આપણે જોઈ ગયા તેમજ જ્યારે જ્યારે પ્રભુના સ્તવનો ગાવાનો પ્રસંગ હોય ત્યારે પણ આપણે તદ્દકાર ચીવટ રાખવાની જરૂર છે. અનેક સંત, યોગી મહાત્મા પુરુષોએ પોતાની પ્રતિભા સ્તવનોના રૂપમાં પ્રગટ કરી છે. પ્રભુ સાથે સમાનતા દાખવી અનેક ઇપકાઓ પ્રભુ ઉપર મૂકી પ્રભુ સાથે રનેહભાવે શબ્દોચ્ચાર કરતા કવિઓએ પોતાની મનોભૂમિકા ખૂબ સુંદર રીતે રંગેલી છે. તેમજ પ્રભુનું સર્વોપરીપણું વર્ણવી પોતાની પામરતાનું સુંદર હૃદયસ્પર્શી વર્ણન કરેલું છે ત્યારે તો સાધકનું મન વિનયની ભાવનામાં તરબોળ થઈ જાય છે. પ્રભુભક્તિનું દુર્લભપણું બતાવી પોતાને મળેલ પ્રભુભક્તિનો યોગ મળવાથી પોતાની ધન્યતા વર્ણવી છે ત્યારે આમાના અનંત ગુણોનો સમુચ્ચય વર્ણવી જાણે પોતે પ્રભુમય થઈ જવાનો ભાવ વર્ણવ્યો છે તેવા સ્તવનો ગાતા જેની મનોભૂમિકા ઉપર સાનુકૂળ આદેશનો જગતા નહીં હોય તેને એ અમૂલ્ય અમૃતનો રસાસ્વાદ હજી ચાખ્યો જ નથી એમ કહેવામાં જરાએ હરકત નથી. એવા સારગર્ભિત ભાવવાહી ઉચ્ચકોટીના આત્મસાક્ષાત્કાર પામેલા સંતપુરુષોના સ્તવનોમાં માએલા ભાવો બોલતા જેના હૃદયમાં ગદ્ગદસ્વરે હૃષ્ટ સ્ફુરતો નહીં હોય, જેને આત્માનુભવનું યત્કિંચિત્ પણ ભાન નહીં થતું હોય, પ્રભુની મહત્તાની છાપ જેની મનોભૂમિકા ઉપર પડતી નહીં હોય તેનું તો દુર્ભાગ્ય જ આપણે સમજવાનું છે. જે યોગી પુરુષોએ એવા સ્તવનો રચી પોતે આત્માનંદમાં તક્ષીન થયા એવા સંતોને આપણા કોટિશઃ પ્રણામ હો ! એમના જેવો ઉચ્ચ કોટીનો આનંદ તો આપણા ભાગ્યમાં ક્યાંથી હોય ? પણ એવા સંતપુરુષોના ઉચ્છિષ્ટમાથી પણ આપણી હૃદયમથથી, ભેદાઈ આપણી મનોભૂમિકા ઉપર કાંઈક આત્માભિમુખ આદેશનો પ્રગટે એટલી અભ્યર્થના રાખવાનો આપણને યોગ મળે એટલું ઇચ્છી વિરમીએ છીએ.

આત્મિક શાન્તિ તથા જીવનનું સાચું સાફ્લય

પ્રાપ્ત કરવા માટે

અવશ્ય વાંચો.

જ્ઞાનસાર

સૂલ્ય રૂ. બે.

લખો:—શ્રી જૈન ધર્મ પ્રસારક સભા-ભાવનગર.

શું એ હાર ટોડલો ગળી ગયો ?

સતી દમયંતીના સત્યની અગ્નિ પરીક્ષા

લેખક:—શ્રી મગનલાલ માતીચંદ શાહ, સાહિત્યપ્રેમી-સુરેન્દ્રનગર.

(હપ્તો ૮ :: પૃ. ૭૦થી ૭૩)

રાજમાતાની આજ્ઞા મુજબનો આજ્ઞનો દિવસ મહોત્સવમાં પસાર થયા પછી દમયંતીએ માસીયાને કહ્યું કે-હવે મારા પિતાને ત્યાં જલદી મોકલી આપો. ઇંદુમતી, સુનંદા વગેરે સાથે અહીંને હવે જલદી વિદાય આપવાની વિનંતિ કરી. રાજા સુઆહુએ તમામ પ્રકારની તૈયારી તેને માટે કરી રાખી છે, ગારી ઘોડા રથ મેના પાલખી વસ્ત્ર ખોરાક અને બીજી તમામ પ્રકારની સગવડ કરવામાં આવી છે, સુસાક્ષી લાંબી હોવાથી દમયંતીને કોષ્ઠ જાતની તકલીફ ન પડે એ ઉપર ખાસ ધ્યાન આપવામાં આવ્યું છે, દમયંતી પોતાના પિતાને ત્યાં જવાને બારે ઉત્સુક છે, અને વિપ્ર સુદેવ પણ ઘણી જ ઉતાવળ કરે છે એટલે આવતી કાલે પ્રભાતમાં દમયંતીને મોકલવાનું નક્કી કરવામાં આવ્યું છે, જેથી સૌને પ્રભાતમાં તૈયાર રહેવાની સૂચના આપવામાં આવી છે. નગરીમાં પણ સૌને ખબર પડી જવાથી, આજે આખું ગામ મહાસતીનાં દર્શનાર્થે આવી રહ્યું છે. રાજમાતા, ઇંદુમતી અને સુનંદા દમયંતીથી પળવાર પણ જૂઠ્ઠા પડતાં નથી. આવતી કાલે જૂઠ્ઠા પડવાનાં એ વિચારે તેમને સૌને ઘેરી લીધા છે.

રાજમાતાનું હૃદય મૂળથી જ અત્યંત સંસ્કારી છે, તેમનો અનુભવ અહોભા છે, સુખ દુઃખના પડછાયા તેમણે જોયા છે, એટલે દમયંતીના સત્સંગ તેમને અતિપ્રિય લાગતો. તે સત્સંગ આવતી કાલથી બંધ થશે, એ વિચારમાં રાજમાતાનું મન કાંઈક ઉદ્વેગ અનુભવે છે, ઇંદુમતી અને સુનંદા પણ અતિ ચિંતાતુર જણાય છે. રાજમાતાને જાણે કોષ્ઠ પૂર્વ-ભવનો સંબંધ યાદ આવતો હોય એવા ભાવો પ્રગટી નીકળ્યા છે. દમયંતીની ચંચળતા, વાણીની મીઠાશ, સત્યથી ઓપી રહેલું શરીર, અસાધારણ ધૈર્ય તથા શુદ્ધિ આ બધું રાજમાતાને વારંવાર યાદ આવે છે. વિશેષ હૃદયપર્યાય જનાવો તે એ છે કે-કોષ્ઠ અસાધારણ યોગે તેનું અહીં આવી પહોંચવું, દાસી તરીકે રહેવું, ચોરીનું આજ્ઞ ચક્રવર્તુ અને તેનું સતીત્વ પ્રગટ થવું-આ બધું કોષ્ઠ ઇશ્વરી મહાન ઘટનાનું કારણ છે, યાવજીવન કોષ્ઠથી બુઝાય તેમ નથી. આમ વિચારમાં ને વિચારમાં રાજમાતાએ આખી રાત્રિ પસાર કરી. પ્રભાત થતાં સર્વ સામગ્રી તૈયાર થઈને આવી મંદ. વિપ્ર સુદેવ પણ તૈયાર થઈ ગયો હતો. રાજા સુઆહુ પણ પોતાની ભાગિનીને વળાવવા માટે સજ્જ થઈ ગયેલ છે, વાજન ત્રાગી રહ્યા છે, પુરજન પણ સૌ છેલ્લા દર્શનાર્થે આવી રહ્યા છે. રાજમાતા, ઇંદુમતી, સુનંદા અને રાજદરબારની રાણીઓ તથા દમયંતી સૌ પોતપોતાની બેઠક લેવાની તૈયારી કરે છે, એવામાં મંત્રીશ્વર આવીને રાજમાતાને તથા રાજા સુઆહુને ખબર આપે છે.

અંક ૮ મો]

શું એ દ્વાર ટોડલો ગળી ગયો ?

૧૬૭

કે આપણા માલતી તામના ઉદ્ધાનમાં ભગવાન શ્રી મુનિસુવતસ્વામી સપરિવાર પધાર્યા છે. આ સમાચાર સાંભળતાં જ સૌ ધણા ખુશી થયા અને પ્રભુના દર્શનાર્થે જમ્મ તેમની અપૂર્વ વાણીનો લાભ લેવા સૌએ નિશ્ચય કર્યો. મંત્રીશ્વરને રાજ્યએ આ વધામણીમાં સારી પહેરામણી કરી.

રાજમાતા—બેટા, દમયંતી ! તારી શી ઇચ્છા છે ?

દમયંતી—માસીયા ! પ્રભુનાં દર્શન કરી તેમની વાણી સાંભળીને પછી હું વિદાય થવાની ઇચ્છા રાખું છું. મહદ્ પુણ્યે મળેલો આલો લાભ જતો કરી શકાય નહિ. અનાયાસે પ્રાપ્ત થયેલું સંતપુરુષોની વાણીનું આલંબન કેમ જતું કરી શકાય ?

રાજમાતા—બેટા ! તેં જહુ જ સારો વિચાર કર્યો. ધણા કાળે પ્રભુ આ તરફ પધાર્યા છે. આજે આપણો દેશ અને રાજ્ય પવિત્ર થયાં છે, આપણાં સહભાગ્ય છે કે પ્રભુનાં દર્શનનો આ યોગ આપણને અનાયાસે મળે છે.

ઇંદુમતી—માતાજી ! પ્રભુનાં દર્શન કરવાની અમને ધણી હોંશ છે.

સુનંદા—માતાજી ! માતાજી ! જેનું આપણે હમેશાં ધ્યાન ધરીએ છીએ, તે પ્રભુ કેવા હશે ? મારી જિંદગીમાં તો પરમાત્માને જોવાનો આ પ્રથમ પ્રસંગ છે.

રાજમાતા—બેટા ! ભગવાન આ વખતે ધણા લાંબા કાળે આ તરફ પધારે છે. તારા જન્મ પછી તેઓ આ તરફ પધાર્યા નથી, જેથી તેમનું પવિત્ર દર્શન તને ક્યાંથી થયું હોય ?

સુનંદા—માજી ! પ્રભુ આપણા દેશ તરફ આમ લાંબે કાળે કેમ આવતા હશે ?

રાજમાતા—બેટા ! આપણા દેશની આજુબાજુ કેટલોક અનાય પ્રદેશ છે. એટલે જિનેશ્વરદેવ જ્યારે આપણી પાસેના આય પ્રદેશ તરફ વિચરતા હોય ત્યારે આ તરફ આવી ચઢે છે, પરંતુ બીજી તરફ વિચરતા હોય ત્યારે અનાય પ્રદેશમાં થઇને આ તરફ પધારવું જહુ મુશ્કેલ છે, એટલે આપણા દેશને તેમનો લાભ થોડો મળે છે.

સુનંદા—માતાજી ! અનાય પ્રદેશમાંથી આપણા પ્રદેશમાં કેમ ન આવી શકાય ?

રાજમાતા—બેટા ! આવી શકાય ખરું પરંતુ અનાય પ્રદેશમાંથી પસાર થતાં સાધુ-પુરુષોને ધણું સંકટ વેઠવું પડે છે. અનાય પ્રજા માંસાહારી હોવાથી આહાર-પાણીની મુશ્કેલી, નિર્દય મનુષ્યોનો ભય, દૂર પ્રાણીઓનો ભય, નારિતક વૃત્તિઓ અને પ્રબળ ભય, આવા બીજા ધણા ધણા ભયો આ પ્રદેશમાંથી પસાર થતાં સાધુપુરુષોને વેઠવા પડે.

સુનંદા—માજી ! પ્રભુને ભય કોનો હોય ? ભય રાખે તે પ્રભુ કેમ કહેવાય ?

રાજમાતા—બેટા ! પ્રભુને કોઇનો ભય હોતો નથી, તેઓ સદા અભય જ હોય છે, તેમનું શરીર-સંકલ્પ એવું હોય છે કે તેમને કોઇ ઉપદ્રવ કરી શકતું નથી. ચરમશરીરી અને તે જ ભવે મોક્ષપાત્રી હોવાથી સર્વ પ્રકારના કલેશો-ઉપદ્રવોને તેઓ તરી ગયા હોય છે, એટલે સર્વ રથાને સર્વ કાળે જિનેશ્વરદેવ સદાય નિર્ભય જ હોય, પરંતુ તેમની સાથેના

બધા સાધુ સાધ્વીઓ સંપૂર્ણ જ્ઞાન દર્શનને પામેલા નહીં હોવાથી એટલે કે હ્રસ્વ અવસ્થાવાળા હોવાથી તેમનું ધાર્મિક સ્વાસ્થ્ય જળવાય એ હેતુથી તેમજ તેમને અનાય દેશની સ્પર્શનાનો ઉદય નહિ હોવાથી પ્રભુ અનાય દેશમાં વિહાર કરતા નથી. તીર્થંકર દેવ જે જે ક્ષેત્રની સ્પર્શનાનો ઉદય હોય તે ક્ષેત્રમાં પધારે છે, ભગવંત રૂપભદ્રેવજીને આય અનાય બંને ક્ષેત્રની સ્પર્શનાનો ઉદય હતો તેથી તેઓ બંને પ્રદેશમાં વિચર્યા હતા. પરંતુ કોઈ તીર્થંકરદેવને અનાય ક્ષેત્રની સ્પર્શનાનો ઉદય ન હોય તો તેમને ત્યાં જવાનું કારણ નથી. ભગવંત મુનિસુવ્રતસ્વામી અનાય ક્ષેત્રમાં વિચરતા નથી જેથી જણાય છે કે-ભગવંતને અનાય ક્ષેત્રની સ્પર્શનાનો ઉદય નહીં હોય. જે તીર્થંકરદેવને અનાયનાં ભયરૂપી કર્મ ભોગવવાનાં હોય તેમને અવશ્ય અનાય ક્ષેત્રમાં જઈ તે કર્મ ભોગવી મુક્ત થવું પડે. પરંતુ જેણે એ કર્મ પમાવી નાખ્યા છે તેમને ત્યાં જવાની જરૂર રહેતી નથી.

દમયંતી—માસીઆ ! આપનું કહેવું વધાર્થ છે. પ્રભુને અનાયદેશમાં ભોગવવાનું કોઈ કર્મ બાકી નથી એટલે તે તરફ વિચરવાની સ્વભાવથી જ જરૂર રહેતી નથી. વીતરાગ દર્શને પ્રાપ્ત થયેલા હોવાથી તે દેશ તરફનો રાગ દ્રેષ તેમને ન જ હોય.

ઈંદુમતી—માતાજી ! ધન્ય ભાગ્ય હોય તેને જ પ્રભુનાં દર્શન થાય.

સુનંદા—માજી ! આજે અમારું જીવન ધન્ય છે કે પ્રભુના દર્શનનો યોગ અમારી જિંદગીમાં આ પહેલી જ વખત થાય છે. કેટલો મહાન લાભ ?

રાજમાતા—બેટા ! પ્રભુનાં દર્શનનો લાભ વર્ણવી શકાય નહિ. એ દર્શનથી ધણા જીવો સમક્ષિતને પ્રાપ્ત કરી, પરિતપ્તસારી બની, કર્મનો ક્ષય કરી મોક્ષ મેળવે છે. આવો અપૂર્વ મહિમા પ્રભુના દર્શનનો તથા વાણીનો છે. તેથી જ કહું છું કે—

દર્શનં દેવદેવસ્ય, દર્શનં પાપનાશનં । દર્શનં સ્વર્ગસોપાનં, દર્શનં મોક્ષસાધનં ॥

દમયંતી—માસીઆ ! મને જવાને જરા વિલંબ તો થશે, પરંતુ પ્રભુના દર્શન અને વાણીનો લાભ લઈને જ જાઉં તે જ ઇષ્ટ છે.

રાજમાતા—બેટા ! હવે કાંઈ વાર નથી. ચાલીએ તેટલી જ વાર છે. પ્રભુનાં દર્શન કરીને તમે સૌ સુખેથી સિધાવો.

વિપ્ર સુદેવજી તરફ જોઈને-મહારાજ ! તમે અમારા પ્રભુના દર્શન કરવા આવશો કે ?

સુદેવ—માતાજી ! ધણી ખુશીથી હું પણ તમારી સાથે જ આવશીશ. એ તમારા પ્રભુ છે એમ નથી, પણ જગત આખાના પ્રભુ છે. એ જ સાચા બ્રહ્મજી એટલે સત્ત્વને જાણવાવાળા અને સાચા આચાર્ય છે, એ જ સાચો અગ્નિહોત્રી અને યજ્ઞનો પાલક છે, આવા સત્પુરુષોનો એ સમાગમ કર્યો છે, તેમની વાણી સાંભળી છે, તેમ જ તેમના જ્ઞાન અને કર્મયોગનો પણ મેં અભ્યાસ કર્યો છે. અમારા પૂર્વજો આવા સત્પુરુષોનો સમાગમ કરતા આવ્યા છે અને એ સમાગમને પરિણામે તેમના અનુવાથી પણ ધણા બન્યા છે.

અંક ૮ મો]

શું એ દાર ટોડલો ગળી ગયો ?

૧૬૬

મારા પિતાશ્રી આવા સંતપુરુષોને બહુ ચાહતા હતા. જેમનું જીવન અત્યંત વિશુદ્ધ અને સમદૃષ્ટિથી ભરેલું હોય છે ત્યાં પક્ષપાત નથી, વેરઝેર નથી. આ દર્શનની કિંમત હોય જ નહિં.

રાજમાતા—વિપ્ર સુદેવજી ! તમે સદ્ભાવશાળી છો, સંસ્કારી સજ્જનોની શ્રુતિ શુભ-માહી જ હોય છે.

દમયંતી—માસીબા ! શુભના પક્ષપાતી આત્માઓ હમેશાં પૂજ્ય છે. વિપ્ર સુદેવજી ઉપર મારા માતાપિતા ઘણો સદ્ભાવ રાખે છે.

સુદેવ—રાજમાતા ! અમે બ્રાહ્મણ છીએ પણ બ્રાહ્મણ ધર્મને સમજીએ છીએ, બ્રાહ્મણ ધર્મ એ આત્માનું અદિતકર્તા નથી પણ હિતકર્તા છે. જે બ્રાહ્મણ ધર્મને હિતકર્તા તરીકે જાણે છે તે બ્રાહ્મણ કર્મકાંડનાં નિર્દોષ-સાચા સ્વરૂપને જ અનુસરે છે. ધર્મ તો તે જ કહેવાય કે જે જન્મમરણથી છાડાવે અને સ્વર્ગાદિનાં સુખને અપાવે. શુદ્ધ ધર્મનાં મૂળ તત્ત્વોમાં ભેદ નથી.

દમયંતી—મહારાજ ! ખરી વાત. “અદ્રોહઃ સર્વભૂતેષુ, કર્મણા મનસા ગિરા” આ સનાતન સત્ય બધા ધર્મને લાગુ પડે છે, કોઈ પણ પંથ કે સંપ્રદાય ધર્મ હોવાનો દાવો કરતો હોય તો તેણે ઉપલા સનાતન સત્યને અનુસરવું જ જોઈએ.

રાજમાતા—મહારાજ ! વેદધર્મમાં, બ્રાહ્મણ ધર્મમાં કે બીજા કોઈપણ ધર્મમાં જેટલો અહિંસક ભાવ સચવાય તેટલો જ તે નિર્દોષ ગણાય. જિનેશ્વરે સર્વ કાળે અને સર્વ પ્રદેશે અહિંસક ભાવના જ પ્રતિબોધક હોય છે, પોતે સર્વાંગે સંપૂર્ણપણે આ ભાવને સ્પર્શ્યા પછી જ તેઓ તે ભાવને પ્રકાશે છે. આત્માના કોઈપણ પ્રદેશમાં રજમાત્ર પણ મિથ્યાભાવ, જડભાવ કે અજ્ઞાનભાવ હોય ત્યાં સુધી એક શબ્દ પણ બોધ તરીકે વાપરતા નથી.

સુદેવ—માતાજી ! આપનું કહેવું યથાર્થ છે. સર્વગુનો એ જ મહિમા છે. અદ્યપ્ત જીવ મન વચન કાયાના ત્રણે યોગને ત્રણે કાળ સરખા રાખી શકતા નથી. જેથી તેમની વાણીમાં કોઈ દોષ આવવાનો સંભવ રહે છે, પરંતુ સર્વગુની વાણીનો ન્યાય, પ્રમાણ, તક અને અનુમાનથી સર્વથા સિદ્ધ થયેલી હોવાથી સર્વદા નિર્દોષ હોય છે. સાચા બ્રાહ્મણે આવી નિર્દોષ વાણીને સ્વીકારે છે, જેથી તે વાણીને બ્રાહ્મણી, સરસ્વતી, સંપૂર્ણા, માહેશ્વરી, ભારતી, ભગવતી, નિર્મળા, પ્રબોધિની, ગરવી, ગૌરી, ગંગા, બ્રાહ્મી, વૈષ્ણવી, અંબા વગેરે નામો આપવામાં આવ્યા છે.

રાજમાતા—બ્રહ્મનિષ્ઠ સુદેવજી ! તમે શાસ્ત્રીય સારું જ્ઞાન ધરાવો છો. તેની સાથે તમારા વિચારો પણ પવિત્ર છે. વળી તમે અનુભવ પણ સારો મેળવ્યો છે. જે આજે તમારા સત્સંગથી પ્રત્યક્ષ થાય છે. તમને જવાની ઘણી ઉતાવળ છે છતાં તમે સંતવચન સાંભળવાની ઇચ્છા કરી જેથી અમને ઘણો જ હર્ષ થાય છે.

સુદેવ—માતાજી ! મહાપુરુષોના વચનની કિંમત કોઈ બનોખી જ હોય છે. એ શ્રવણ તો કોઈ પ્રુણયોગે જ પ્રાપ્ત થાય છે. એ લાભ કેમ જવા દેવાય ? જ્ઞાનીઓ પોત્તારી પોત્તારીને કહે છે કે—

અક્ષરદ્વયમપ્યેતત્, શ્રૂયમાર્ણં વિધાનતઃ ।

ગીતં પાપશ્ચયાયોચૈઃ, યોગસિદ્ધૈર્મહાત્મભિઃ ॥ ૧ ॥

ઉલ્લેખ પ્રકારના યોગસિદ્ધ મહાત્માઓના કૃત એ જ અક્ષરો સદ્ભાવથી વિધિપૂર્વક સાંભળવામાં આવે અને સાંભળ્યા પછી ધારણ કરવામાં આવે તો પાપનો દ્વય કરે છે.

રાજમાતા—મહારાજ ! ખરી વાત, એ વચનની કિંમત આંકી શકાય જ નહિ. કહેવાય છે કે:—

એક વચન એ સદ્ગુરુકેરો, જો એસે દિલમાંય રે પ્રાણી,
નરકગતિમાં તે નહીં જાય, એમ કહે જિનરાય રે પ્રાણી.

સદ્ગુરુ વંદન નિત્ય નિત્ય કરીએ.

સુદેવ—માતાજી ! મને તો જતા જતામાં આ લાભ મળી ગય છે એટલે મારે મન તો “ પેગડે પગ અને અક્ષ ઉપદેશ ” જેવું થાય છે.

રાજમાતા—વિવેકી વિપ્ર ! તમે સદ્ગુણી ને પુણ્યશાળી છો.

સુદેવ—માતાજી ! સાચો બ્રાહ્મણ સત્શાસ્ત્રનું શ્રવણ કરવામાં આનાકાની કે વિલંબ કરતો નથી. તેમજ તે રસામૃતનું પાન કરતાં જરાપણ કરતો નથી; માટે જ કહ્યું છે કે “ આનન્દં બ્રહ્મણો વિદ્વાન્ ન વિમેતિ કુતશ્ચન ” સુઘ જીવે બ્રહ્માનંદ પ્રાપ્ત કરવામાં કોઈ રીતે કરતા નથી. કેમકે આ-વાણીરૂપ આનંદમાં નિગૂઢ તાત્પર્ય સમાયેલું છે.

દમયંતી—માસીયા ! વિપ્ર સુદેવજી એક સંસ્કારી આત્મા છે, આજે તેમણે સાચો ધર્મ જાણ્યો છે.

સુદેવ—માતાજી ! અમે બ્રાહ્મણ ધર્મના શુદ્ધ અનુજ્ઞાનો સેવીએ છીએ. સર્વ જીવોને નિર્દોષ ન્યાયની અદાલતનો આશ્રય લેવાનો હોય છે. સાચો બ્રાહ્મણ પવિત્ર જીવન ગાળી એ નિર્દોષ અદાલતમાંથી જ ન્યાય મેળવી શકે સર્વને સુખ પ્રિય છે, જેથી સુખ આપનારો જ સુખ મેળવી શકે, સર્વને જીવન પ્રિય છે, જેથી જીવનદાન આપનારો જ જીવનદાન મેળવી શકે. આવી નિર્મળભાવથી ભરેલી એ અદાલતમાં કોઈનો પક્ષપાત નથી, એ નિર્પક્ષી છે. (ચાલુ)

આપે ન વાંચ્યું હોય તો અવશ્ય વાંચશે

શ્રી સીમંધર શોભાતરંગ

પ્રાચીન રાસનો સુંદર નમૂનો, ભાવવાહી કાવ્ય-
શૈલી અને કામગજેન્દ્રકુમારનું ચમત્કારિક ચરિત્ર

પાકું બાઈડીંગ, ૩૨૦ પૃષ્ઠ, મૂલ્ય રૂ. ૬૦

લખો—શ્રી જૈન ધર્મ પ્રસારક સભા—ભાવનગર.

વ્યવહાર કૌશલ્ય

(૩૦૩)

પોતાના હરીફની હારને પોતાની જીત ગણ્યા વગર તેની યોગ્ય કિંમત આંકે ત્યારે હૃદયની સર્વથી વધારે કસોટી થાય છે.

માણુસની પરીક્ષા કરવાના જુદા જુદા સમય છે. જ્યારે તમારા હરીફની શીકરત ધર્ષ હોય તેને તમારી જીત ગણી લો ત્યારે એ પરીક્ષામાં તમે નિષ્ફળ નીવડ્યા છો. એમ ગણાય. તમારે અનેક પ્રકારના હરીફ હોય છે, કોઈ ધનની આજ્ઞામાં તો કોઈ વખતની આજ્ઞામાં, ધોડાની રેસમાં કોઈ હરીફ હોય. ઘોડે ખેસનાર તમારો હરીફ હોય અથવા જ્યાં ભાં ખરીદી કરેલો તમારો માણુસ તમારો હરીફ થઈ જોડેલો હોય, એ કદાચ હારી જાય. તેની હાર વખતે તમને તમારી જીત ન લાગવી જોઈએ, એટલે તમારો હરીફ પછો તેમાં તમે જીતી ગયા છો, એમ ન સમજો, અને એને અનુસાર વર્તન કરો, તમારા હરીફ માટે વાતો કરો તો તે વખતે તમારા હૃદયની ખરેખરી પરીક્ષા થાય છે. તમારે તમારા હરીફ પ્રત્યે તો સારી હરોફાઈ બતાવવી ઘટે, તેને જલ્દે તેની વાતમાં તમે રસ લો, એટલે એ કોઈ આજ્ઞામાં ખીજ સાથે હારી ગયો હોય તે વાતને તમે મોટું રૂપ આપી, તેની વાત વધાર્યા કરો, તો તમે જીતે જ નીચ છો એમ લાગે. તમે તમારા હરીફની હાર કે જીત ખીજ સાથે ધર્ષ કે નહિ તે વાતની ખેદરક્ષારી રાખો તો તમે મોટા દીલના આદર્શ છો એમ લાગે અને તમે તે વાતને કાંઈ પણ રૂપ ન આપો તો તમે ઉદાર સ્વભાવના આદર્શ છો એમ જણાય. તમારી મહત્તા એ વાતને મોટી કરવામાં કે તમારી જીત તેના પર થઈ ગઈ છે એમ જણાવવામાં નથી. તમારે તો એ વાતને દાખી દેવી જોઈએ, કારણ કે ખીજ માણુસ સાથે હાર થઈ એમાં તમારી જીત નથી, પણ તમારે તો રમતીયાળ માણુસનો આશય રાખવો ઘટે અને ખેલદીલી બતાવવી જોઈએ, એને જલ્દે તમે જાણે મોટા વિજય મેળવ્યો હોય એવી વાત કરો, તો તમારો એ ખેલદીલી સ્પષ્ટ જાય છે અને તમે સામાન્ય જનતાના માણુસ છો, અને તમારા હરીફને તોડી પાડવાની દરેક તકનો લાભ લો છો એમ લાગે. આ વાતમાં તમારા હૃદયની પરીક્ષા અને તમે ખેલદીલ કેવા છો તે જણાઈ આવે છે. એ રમતમાં તમે લાજ લીધો નથી, એટલે તમને એની સાથે કાંઈ લાગતું વળગતું નથી, છતાં તમે તેનું ક્રેડીટ (માન) દ્યો અથવા લેવા દીલ બતાવો એ તમારી હલકાઈ બતાવે છે. જો તમે ખરેખરા ખેલદીલીવાળા હો, તો તમે એ વાતને જરા પણ રૂપ ન આપો, અને એ વાત બની જ નથી એટલી ઉદારતા કે નિરપેક્ષતા રાખો, એને માટે તમારા હરીફને કોઈ ખીજ માણુસ સાથે લડતો અને પડતો જુઓ તેમાં રસ લો અને એ વાતને રૂપ આપો ત્યારે તમારી ખેલદીલી ક્યાં રહી? માટે સમજી માણુસે પોતાની પરીક્ષા થવા દેવી ન હોય તો હરીફનો હારમાં રસ ન લેવો અને ખાસ કરીને તે ખીજ સાથે લડતો હોય તો તેમાં રસ ન લેવો, તેની હારની વાત વધારી નહિ અને ખેલદીલી દાખવવી તેમાં સરવાળે લાભ છે અને પરીક્ષામાં પસાર થવાપણું છે.

The hardest trial of the heart is whether it can bear rival's failure without triumph. Aileen.

જીવન (૧૭૧)

(૩૦૪)

દરેક વાતમાં માણસ પોતાની મહત્તા બતાવી પોતાના નસીબનો કરવૈયો થાય છે એમ આપણે કહેવું ન જોઈએ પણ દરેક માણસ પોતાના ચારિત્રને

ઘડનાર છે એમ કહેવાય.

આપણામાં એક કહેવત છે કે-દરેક માણસ પોતાના નસીબનો ઘડનાર છે. એ કહેવતનો આપણે એકથી વધારે વાર ઉપયોગ કરીએ છીએ અને તેને સત્ય માનીએ છીએ. લખપતિ થવું કે કરોડાધિપતિ થવું એ આપણા કષ્મળની વાત છે, પણ આપણે તે વાતને ઉચ્ચારવી ન જોઈએ, અથવા લખપતિ પોતાની કળાથી લખપતિ થયો છે એમ કહેવાય નહિ. ભરદરિયે વઢાણ ચાલવું હોય અને પવન અનુકૂળ આવે તો વઢાણ તરી જઈ કાંઠે આવે, તેનું માન વઢાણના કપતાનને ન ઘટે, પવનને ઘટે, તે પ્રમાણે કાંઈ માણસ લખપતિ થાય કે કરોડાધિપતિ થાય તેમાં ઉપરની ઉપમા જરાજર લાગે છે. તેમાં તે પોતાની મહત્તા માને એ બૂલભરેડું છે. એમાં અદ્વૈતકર્મ, દેવે, ભવિત્યતાએ, કાળે કામ કયું છે અને બીજા સહકારી કારણો મળવાથી છપ્પનની ઉપર ભુંગળ વાગે તેવો થાય, આ સર્વ વાત બનવાભેગ છે પણ તેણે યાદ રાખવું ઘટે કે તેનો પોતાનો ફાળો તો પુરુષાર્થ પૂરતો જ છે, અર્વાંતર કારણો બીજાં ધણાં છે અને તે સર્વ વિશ્વમાન છે. ઐશ્વર્યનો મદ તો રાજ્ય મળે તો પણ ન કરવો અને પોતાથી કાંઈ થયું છે એમ તો હરગીજ માનવું નહિ, અને મળેલ ધનનો સારો વ્યય કરવો, સમાજહિતનાં કે યાત્રિકહિતના કામમાં પૈસાનો ઉપયોગ કરવો અને પોતાના હૃદયમાં સમાજહિત વસ્યું છે તે બતાવી આપવું.

આપણે તો બધો આધાર વર્તન-ચારિત્ર પર રાખવાનો છે. આપણા કષ્મળની એ વાત છે, ઉદાર થવું કે અકોષી, અમાની, અમાથી, અલોભી થવું એ આપણા કષ્મળની વાત છે, એટલે આપણા નસીબના કે ઐશ્વર્યના ઘડવૈયા આપણે છીએ એમ કહેવું એના કરતાં આપણી ચાલ-ચલનગતના ઘડનાર આપણે પોતે જ છીએ એમ કહેવું અથવા પુનરાવર્તન કરવું એ વાસ્તવિક વાત છે. એમ કહેવામાં કાંઈ પણ પ્રકારનો બાધ નથી આવતો અને આપણે કેવા થવું તેનો સર્વ આધાર આપણા ઉપર છે એ વાતનો સ્વીકાર એમાં યદ્દ જાય છે એ અતિ મહત્ત્વની બાજત છે. આવી મહત્ત્વની બાજતમાં એકાંત નિષ્ક્રિય પર ન આવતાં વાસ્તવિક રીતે તો શાસ્ત્રાવગાહન કરવું અને જીવને સમિચ્છાનંદ સાથે જોડવો અને આપણા ચારિત્ર માટે આપણે જોખમદાર છીએ, અથવા આપણે થવા ધારીએ તેવા યદ્દ શક્તિએ છીએ એમ સમજવું. આ બાજતમાં જરાપણ વાંધા જેવું જણાય તો જણાવવું, એમાં અભિમાન કે ઐશ્વર્યને સ્થાન ન આપતાં ચારિત્રને સ્થાન આપવું, કુશળ માણસ પોતાના નસીબનો કરવૈયો નથી તેથી ગભરાય નહિ, કારણ કે તે જાણે છે કે પોતાના ચારિત્રનો ઘડનાર પોતે જાતે છે, એમાં જરાપણ જોડાણો ચાલે કે ચલાવી લેવા યોગ્ય હોય તેમ ગણાય નહિ. સમર્થ માણસો ચારિત્રને ઘડે છે અને સદા આનંદમાં રહે છે.

૨૫૦ મૌહિતક

Let me not say, every man is architect of his own future but let us say, every man is architect of his own character. J. B. Boardman.

卐 પ્રભુસેવાની પ્રથમ ભૂમિકા 卐 卐 (ગતાંક પૃષ્ઠ ૯૬ થી શરૂ) 卐

(લેખક—ડૉ. ભગવાનદાસ મન:સુખસાર્થ મહેતા M. B. B. B.)

આમ પ્રભુસેવાની પ્રથમ ભૂમિકા પણ આવી વિકટ છે અને તેને પ્રાપ્ત કરવાની કારણપરંપરા પણ આવી મહાન અને દુર્ધટ છે, તો પછી આ પ્રભુસેવાની ઉત્તરોત્તર હિંચ હિંચ ભૂમિકાઓ તો કેવી વિકટ અને દુર્ગમ હોવી જોઈએ? એ અર્થોપત્તિ-વાચકો પ્રાપ્ત થવું સામાન્ય નિગમન કરતાં મહાસુનીશ્વર શ્રી આનંદધનજી ઉપસંહાર કરે છે—

મુગધ સુગમ કરી સેવન આદરે રે, સેવન અગમ અનૂપ;
દેજો કદાચિત સેવક યાચના રે, આનંદધન રસરૂપ;
સંભવ દેવ તે હુરે સેવો સવે રે.

અર્થ:—જો મુગ્ધજનો છે તે આ ભગવાનનું સેવન સુગમ જાણીને આદરે છે, પણ તે સેવન તો અગમ અને અનૂપમ છે. હે આનંદધન રસરૂપ ભગવાન! આ સેવક આપની તથારૂપ આનંદધન-રસરૂપ સેવાની યાચના કરે છે, તે કદાચિત આપ દેજો !

(વિવેચન—

“ શિવગતિ જિનવર દેવ, સેવ આ દોહલી હો લાલ;
પરપરિણતિ પરિત્યાગ, કરે તમુ સોહલી હો લાલ.”

—તત્ત્વરંગી મહાસુનિ દેવચંદ્રજી.

ઉપરમાં વિવરીને બતાવ્યું તેમ અભય-અદેષ-અખેદ એ પ્રભુસેવાની પ્રાથમિક ભૂમિકા છે. આ પ્રાથમિક ભૂમિકારૂપ ગુણ યોગની પ્રથમ દષ્ટિ-મિત્રા પશ્ચાદ્ભૂમિકાનું દષ્ટિ ખૂલ્યે જીવના અંગમાં આવે છે. અને સર્વ જગત પ્રત્યે જ્યાં દિગ્દર્શન. નિર્મત્સર અદેષભાવયુક્ત મૈત્રીભાવ વર્તે છે, એવી આ યથાર્થનામા ‘મિત્રા’ નામક યોગદષ્ટિની પ્રાપ્તિ પણ ચરમાવર્તમાં ચરમ કરણને યોગે હોય છે, જેની પ્રાપ્તિ વળી અંતર્ગત ભાવમલની અદ્યતાથી તથાભગ્યત્વનો પરિપાક થયે જીવની આધ્યાત્મિક યોગ્યતાને આધીન છે. જીવની આ આધ્યાત્મિક યોગ્યતા પ્રગટાવવા અને વિકસાવવા માટે સાચા સાધુગુણસંપન્ન (માત્ર વેષધારી નહિ) એવા મોક્ષમાર્ગસાધક મહાસુમુક્ષુ સાધુપુરુષોનો સત્સંગ, તેમજ અધ્યાત્મ મંથના શ્રવણ-મનનાદિ સત-નિમિત્ત કારણના અવલંબને આત્માના સત્પુરુષાર્થની સ્પુરણાવડે ઉપાદાન-કારણની જાગૃતિ, એ અદિ કારણ પરંપરાનું સેવન અનિવાર્ય આવશ્યક છે આ સમસ્તનું ઉપરમાં સવિસ્તર વિવેચિત થઈ ચૂક્યું છે, એટલે તેનું પિછપેણ નહિ કરતાં માત્ર સંક્ષેપમાં વિવેકી વાંચકની રચિતને સતેજ કરી, આ સર્વ પ્રતિપાદનનો ફલિતાર્થ અત્ર વિચારણું. અને તેમાં પ્રથમ આનંદધનજીના આ ઉદ્દગારની પશ્ચાદ્ભૂમિકાનું (Back-ground) કિંચિત્ દિગ્દર્શન કરશું.

➡ (૧૭૩) ➡

જિનદેવ એ લોકોત્તર દેવ છે અને આ જિનદેવને ભજવાનો ભક્તિમાર્ગ પણ લોકોત્તર માર્ગ છે. એટલે આ જિનદેવનું અને એના ભક્તિમાર્ગનું યથાર્થ દર્શન લોકોત્તર દેવ પણ લોકોત્તર દષ્ટિથી જ થઈ શકે; કારણ કે દષ્ટિ વિના જેમ બહિરંગ લોકોત્તર માર્ગ દર્શન થઈ શકે નહિ, તેમ આધ્યાત્મિક દષ્ટિ વિના અંતરંગ ભાવમાર્ગનું દર્શન થાય નહિ. અને જિનમાર્ગ તો મુખ્યપણે અધ્યાત્મપ્રધાન ભાવમાર્ગ છે, એટલે તેનું નિરૂપણ કરવાને અલૌકિક એવી આધ્યાત્મિક યોગ-દષ્ટિ જ જોઈએ, જાણ લૌકિક દષ્ટિ-ઓધદષ્ટિ તેમાં કામ આવે નહિ. અર્થાત આ દિવ્ય જિનમાર્ગનું દર્શન યોગદષ્ટિરૂપ દિવ્ય નયનથી જ થઈ શકે, ગાડરીઆ પ્રવાહ જેવી બહિરંગ ઓધદષ્ટિથી ન જ થઈ શકે.

અત્રે આ ઓધદષ્ટિ અને યોગદષ્ટિનો રૂપ તફાવત સમજી લેવાની ખાસ જરૂર છે. ઓધદષ્ટિ એટલે સામાન્ય, પ્રાકૃત, ગતાનુગતિક ભવાભિનંદી જનની દષ્ટિ. ઓધદષ્ટિ અને યોગદષ્ટિ એટલે તત્ત્વમાર્ગને અનુસરનારા સમ્યક્દષ્ટિ મુમુક્ષુ યોગી પુરુષની દષ્ટિ. ઓધદષ્ટિ લૌકિક, લોક વ્યાવહારિક, પ્રવાહપતિત, ગાડરીઆ પ્રવાહ જેવી છે; યોગદષ્ટિ અલૌકિક, પારમાર્થિક, યોગમાર્ગનુસારિણી, તત્ત્વમાહિણી છે. ઓધદષ્ટિમાં અંધશ્રદ્ધા છે, યોગદષ્ટિમાં સત્ય શ્રદ્ધા છે. ‘સત્તથ્થઙ્ગા-સંગતો વોષો દધિરિત્થમિચ્છીયતે।’ ઓધદષ્ટિવાળા અંધશ્રદ્ધાળુઓને દર્શનભેદ બાબત પરસ્પર વાદ વેદ છે, ધર્મને નામે મિથ્યા ઝગડા કરે છે, કદાચદ-ગમ્મ-વાડા-સંપ્રદાય આદિમાં રાચે છે; યોગદષ્ટિવાળા જનો પરસ્પર દર્શનભેદ બાબત વિવાદ કરતા નથી, પરંતુ સર્વ દર્શનને એક શુદ્ધ આત્મદર્શનના અથવા જિનદર્શનના અંગભૂત માની તેને આત્મ-બંધુત્વપણે માને છે. આમ યોગદષ્ટિ અને ઓધદષ્ટિનો રૂપ તફાવત છે.

એટલા માટે લોકોની આ ગતાનુગતિક ગાડરીઆ પ્રવાહ જેવી અંધકારરૂપ લૌકિક ઓધદષ્ટિ દૂર કરાવી, તેમને દિવ્ય જિનમાર્ગના યથાર્થ દર્શનાર્થે સત-દિવ્ય દષ્ટિ શ્રદ્ધારૂપે આધ્યાત્મિક યોગદષ્ટિ અર્પવા માટે જ શ્રી હરિભદ્ર, શ્રી આનંદ-યોગીશ્વરો ધનજી, યશોવિજયજી આદિ જગતી જ્યોત જેવા દિવ્ય દેશ જોગીરાજોએ નિષ્કારણ કરુણાથી અંધશ્રદ્ધાની આંધી ટાળનારી યોગદષ્ટિનો દિવ્ય પ્રકાશ રેલાવ્યો છે; અને મતદર્શનના આગ્રહરૂપ કૂંપમંદુક દેશ છોડાવવા સર્વ દર્શન-સમન્વયકારિણી સાગરચરગંભીરા વિશાલ અનેકાન્ત તત્ત્વદષ્ટિ સમર્પવાને ભગીરથ પ્રયત્ન કરી જનસમાજ પર અનન્ય ઉપકાર કર્યો છે. કારણ કે તેવી દષ્ટિના અભાવે અલૌકિક આધ્યાત્મિક જિનમાર્ગને પણ ગતાનુગતિક લોકો લૌકિક દષ્ટિએ-ઓધદષ્ટિએ અવલોકે છે! મહાત્મા આનંદધનજી પોકારી ગયા છે કે—

“ચરમ નયણ કરી મારગ જોવતો રે, ભૂલ્યો સયસ સંસાર;

જિણે નયણે કરી મારગ જોઈએ રે, નયન તે દિવ્ય વિચાર.”

શ્રી યશોવિજયજી જેવા પણ પોકારી ગયા છે કે—“ધામધૂમે ધમાધમ ચલી, મોક્ષ-

માર્ગ રહ્યો દૂર રે.” પણ જિનનો રત્નત્રયીરૂપ મૂળ માર્ગ તો અધ્યાત્મપ્રધાન છે ને તે આધ્યાત્મિક એવી યોગદૃષ્ટિથી જ દેખી શકાય, તે માર્ગ દેખવા માટે યોગદૃષ્ટિરૂપ દિવ્ય નયન જ જોઈએ. “જિજ્ઞે નયણે કરી મારમ જોઈએ રે, નયણ તે દિવ્ય વિચાર.”

આ માર્ગના સમ્યગ્દર્શનને અર્થે સમ્યગ્દૃષ્ટિની બહુ બહુ જરૂર છે, કારણ કે દૃષ્ટિ તેવી સૃષ્ટિ ને દર્શન તેવું સર્જન. દૃષ્ટિ સમ્યગ્ હોય તો દર્શન સમ્યગ્ દૃષ્ટિ તેવી સૃષ્ટિ હોય ને સર્જન પણ સમ્યગ્ હોય, દૃષ્ટિ મિથ્યા હોય, તો દર્શન મિથ્યા દર્શનતેવું સર્જન હોય ને સર્જન પણ મિથ્યા હોય. ભગવાન મહાવીરદેવે શ્રીગૌતમસ્વામીને સમ્યગ્ નેત્ર આપ્યા તો વેદના અર્થ પણ સમ્યક્પણે સમજાયા. દસમ્યક્ હોય તો મિથ્યાદૃષ્ટિના શાસ્ત્ર પણ સમ્યક્પણે પરિણમે ને દૃષ્ટિ મિથ્યા હોય તો સમ્યગ્દૃષ્ટિના શાસ્ત્ર પણ મિથ્યાપણે પરિણમે; માટે સમ્યગ્દૃષ્ટિની-યોગદૃષ્ટિની ઉપયોગિતા જીવનમાં ઘણી ઘણી છે.

કારણ કે આ આત્મદશામાપક થર્મોમીટર જેવી યોગદૃષ્ટિનો સ્વાધ્યાય જે કરશે, તે વિચારશે કે હું પોતે કઈ દૃષ્ટિમાં વતું છું? મારામાં તે તે દૃષ્ટિનાં આત્મનિરીક્ષણ કહ્યાં છે તે વધેલા ગુણલક્ષણ છે કે કેમ? ન હોય તો તે પ્રાપ્ત કરવા Introspection મારે કેમ પ્રવર્તવું? ઇત્યાદિ પ્રકારે અંતર્મુખનિરીક્ષણ (Introspection) કરતાં સુઘ વિચક્ષણને તત્ક્ષણ પોતાનાં આત્મદશા કેવી છે ને પોતે ક્યાં ઊભો છે તેવું જ્ઞાન થશે; તેમજ વિશેષ* અવલોકન કરતાં જણશે કે અભય, અદ્વેષ, અખેદ એ પ્રભુસેવાની પ્રથમ ભૂમિકારૂપ ગુણ યોગની પ્રથમ દૃષ્ટિ-મિત્રા દૃષ્ટિના અંગભૂત છે; અને શાસ્ત્રમાં જે ‘મિથ્યાદૃષ્ટિ’ નામનું પ્રથમ ‘ગુણરચાન’ કહ્યું છે, તે અહીં મિત્રા દૃષ્ટિમાં મુખ્યપણે ઘટે છે; અર્થાત્ આ મિત્રા દૃષ્ટિની દશામાં સાચેસાચું પ્રથમ ‘ગુણરચાન’-ગુણના રચાનરૂપ ગુણરચાન તે શબ્દના ખરેખરા અર્થમાં નિરુપચરિતપણે ઘટે છે. આવા તથારૂપ ગુણોની પ્રાપ્તિનું મંડાણ-પ્રારંભ પ્રથમ દૃષ્ટિમાં થાય છે, યોગ-માર્ગમાં પ્રવેશનું શુભ મુહૂર્ત આ પ્રથમ દૃષ્ટિ છે, સ-માર્ગ પ્રાપ્તિની યોગ્યતાનું આ મંગલાચરણ છે, મોક્ષની નીસરણીનું આ પહેલું પગથિયું છે, મહાન યોગ-પ્રાસાદની આ પ્રથમ ભૂમિકા છે. અત્રે મિત્રાદૃષ્ટિમાં ત્રે કે હજી મિથ્યાત્વ ટળ્યું નથી ને સમ્યક્ત્વ મળ્યું નથી, છતાં પણ કેવા અદ્ભુત ઉત્તમ ગુણો અત્રે પ્રગટે છે, આ ગુણો ઉપર પુખ્ત વિચાર કરી, પોતાના આત્મામાં તેવા તેવા ગુણો પ્રગલ્બા છે કે નહિ, તેનું જો આત્મનિરીક્ષણ કરવામાં આવે તો પોતાનામાં તેવા ગુણ નહિ પ્રગલ્બા છતાં, પોતાનું સમકિતીપણું કે છટ્ટા ગુણઠાણાપણું માની એસનરા લોકોના કેટલાક ભૂલભરેલા મિથ્યા ભાત ખ્યાલો દૂર થવાનો સંભવ છે. સમ્યગ્દૃષ્ટિની મંજલ તો હજી ઘણી લાંબી છે, પણ પ્રવાસની શરૂઆત પણ હજી થઈ છે કે નહિ, ‘પાશેરામાં પણ પહેલી પૂણી’ કંતાઈ છે કે નહિ, પહેલા

* આ અંગે વિશેષ જણાસુએ આ લેખકે સવિસ્તર વિવેચન કરેલ શ્રી યોગદૃષ્ટિ-સમુચ્ચય સવિવેચન ગ્રંથનું અવલોકન કરવું.

ગુણકાણાનું પણ ઠેકાણું છે કે નહિ, તે આ મિત્રા દૃષ્ટિ અને તેના અંગમૃત આ અમૃત-અદ્વૈત-અખેદ આદિ ગુણ પરથી ગૃહસ્થ કે સાધુ કોઈ પણ આત્માર્થોએ આત્મસાક્ષીએ નિરભિમાનપણે વિચારવાનું છે. જેમકે-કાર્ધની પણ સુકૃતિ દેખી જેને ગુણપ્રભેદ ઉપજવાને બદલે ગુણદેવ-મત્સર ઉપજતો હોય છે, તે બદલે ગૃહસ્થ હોય કે સાધુવેષધારી હોય, તે પણ તે આ પરથી 'આત્મનિરીક્ષણ કરતાં શીઘ્ર સમજી શકે છે કે હું' તે મિત્રા દૃષ્ટિનું અદ્વૈત લક્ષણ પણ પામ્યો નથી, એટલે યોગની આ પ્રથમ ભૂમિકામાં પણ મારો પ્રવેશ નથી, માટે મારું મિથ્યાભિમાન ખોટું છે. આમ જે સરલ આત્માર્થી વિચારે છે તે સ્વદોષ દૂર કરી ગુણને પામે છે. આથી ઉલટું, -યોગ ગ્રંથના ભાવનું જેને ભાન નથી ને જાણે તે ને પ્રકાશતા નથી, અને તથાસ્પ ગુણપ્રાપ્તિ વિના જે પોતાની ફાકટ મોટાઈનો ફાંકા મનમાં રાખે છે, તેવાઓ અંગે શ્રી યશોવિજયજીના વેધક વચનો છે કે—

“નિજ ગણ સંચે મન નવિ ખંચે, ગ્રંથ લણી જન વચે;
હુચે કેશ ન મુચે માયા, તે ન રહે વ્રત પંચે.
યોગ ગ્રંથના ભાવ ન જાણે, જાણે તે ન પ્રકાશે;
ફાકટ મોટાઈ મન રાખે, તસ ગુણ દૂરે નાશે.
પરપરિણતિ પોતાની જાણે, વરતે આરતધ્યાને;
ખંધ મોક્ષ કારણ ન પીછાને, તે પહેલે ગુણકાણે.”

—સાઠા ત્રણસો ગાથાનું સ્તવન.

તેમજ અંગે એ પણ સમજવા યોગ્ય છે કે આ અલય-અદ્વૈત-અખેદરૂપ પ્રભુસેવાની પ્રથમ ભૂમિકા જેને પ્રાપ્ત થાય છે, તે ચરમાવર્તમાં વર્તતો જીવ અવશ્ય અપુનર્ભવકથી અપુનર્ભવક જ હોય. અને આ અપુનર્ભવકને જ લક્ષિતવિસ્તરા, યોગમિન્દુ, માંડી માર્ગનો પંચાશકાદિ શાસ્ત્રોમાં સર્વત્ર શ્રી હરિભદ્રચરિત્રે ડિઝિમાદથી ઉદ્ઘોષીને અધિકારી. જનમાર્ગનો પ્રાથમિક અધિકારી કહ્યો છે, તે વસ્તુ પણ આ ઉપરોક્ત સર્વ વિધાનને પુષ્ટ કરે છે. શ્રી લક્ષિતવિસ્તરામાં શ્રી હરિભદ્રચરિત્રની હરિજનના છે કે—

“વ્યવસ્થિતશ્ચાયં મહાપુરુષાણાં ક્ષીણપ્રાયકર્મણાં વિશુદ્ધાશયાનાં ભવાબહુ-માનિનાં અપુનર્વન્ધકાદીનામિતિ । અન્યેષાં પુનરિહાનધિકાર एव, शुद्धदेशनाऽ-नर्हत्वात् । शुद्धदेशना हि क्षुद्रसत्त्वमृगयूथसंत्रासनसिंहनादः ।”

(અર્થાત) અને આ-અયૌમાર્ગ મહાપુરુષ, ક્ષીણપ્રાય કર્મવાળા, વિશુદ્ધ આશયી, જીવઅબહુમાની એવા અપુનર્ભવકાદિના વ્યવસ્થિત છે; અન્યોનો પુનઃ અહીં અનધિકાર જ છે, શુદ્ધ દેશનાના અનર્હપણાને (અયૌગ્યપણાને) લીધે. શુદ્ધ દેશના ખરેખર! ક્ષુદ્ર સત્ત્વવાળા મૃગયૂથને સંત્રાસન સિંહનાદ છે.

તે જ મહર્ષિ પંચાશકમાં પ્રકાશે છે કે—

“एते अहिगारिणो इह ण उ सेसा दव्वओ वि जं एसा ।
इयरीए जोगयाए सेसाण उ अप्पहाण च्चि ॥

ન ય અપુનર્વેષકાઓ પરેણ દદ્ધ જોગમયા વિ જુત્ત સ્તિ ।

ન ય ન પરેણ વિ ઇસા જમમ્વાણં વિ ણિદ્દિઠ્ઠા ॥ ”

(અર્થાત્) આ-અપુનર્વેષકાદિ અહીં આધિકારીઓ છે, પણ શેષે તો દ્રવ્યથી પણ અધિકારી નથી; કારણકે આ દ્રવ્ય વંદના ઇતરની-ભાવ વંદનાની યોગ્યતા સતે હોય છે, અને તે દ્રવ્ય વંદના શેષને અર્થાત્ અપુનર્વેષક સિવાયનાને અપ્રધાન હોય છે. અને અપુનર્વેષકથી પરને અર્થાત્ સકુંદળવેષકાદિને અહીં યોગ્યતા પણ યુક્ત નથી, અને એથી પરને-સકુંદળવેષકાદિને પણ આ અપ્રધાન દ્રવ્યવંદના નથી એમ નથી અર્થાત્ હોય છે જ, કારણ કે તે અભાવોને પણ કહી છે. તાત્પર્ય કે-સાચા મુમુક્ષુ આત્માથી એવા અપુનર્વેષકથી માંડીને જ જિનમાર્ગનું અધિકારીપણું કહ્યું છે—

“ અપુનર્વેષકથી માંડીને, જાવ ચરમ ગુણકાણુ;

ભાવ અપેક્ષાએ જિન આણુ, મારગ ભાષે જાણુ. ”

—શ્રી યશોવિજયજી કૃત સાડા ત્ર. ગા. સ્ત.

આટલી પ્રાસંગિક પથાદભૂમિકા પરથી ‘મુગધ સુગમ કરી આદરે’ ઇત્યાદિ આ ગાથાના વક્તાવ્યનું યથાર્થપણું સમગ્રનું સુગમ થઇ પડશે. જેણે દિવ્ય ‘મુગધ સુગમ કરીસેવન આદરે’ યોગદૃષ્ટિથી જિનમાર્ગનું સમ્યગ્દર્શન કર્યું છે, એવા આર્ષ દ્રષ્ટા મહર્ષિ આનંદધનજીએ લોકોમાં દિવ્ય નયનરૂપ યોગદૃષ્ટિનો પ્રાયઃ અભાવ દેખી, ‘પંથકો નિહાળું રે બીજા જિનતણો રે’ એ બીજા સ્તવનમાં તીવ્ર આત્મસંવેદનમય ખેદનો ચીત્કાર વ્યક્ત કર્યો હતો કે ‘ચરમ નયણ કરી મારગ જોવતો રે, ભૂંથો સયલ સંસાર,’ ‘પુરુષપરંપર અનુભવ જોવતાં રે, અંધોઅંધ પલાય.’ ઇત્યાદિ.

લોકોની અંધશ્રદ્ધાપ્રધાન દક્ષા નિહાળી સાચી શાસનદાઝથી ખિન્ન થયેલા તેઓને અત્રે પણ ચીત્કાર નીકળી પડ્યો છે કે ‘મુગધ સુગમ કરી સેવન આદરે.’ અર્થાત્ અલૌકિક જિનમાર્ગનું જેને જ્ઞાન નથી ને તે દિવ્યમાર્ગને યથાર્થપણે દેખવાની અલૌકિક સમ્યગ્ યોગદૃષ્ટિ જેને લાંબી નથી, તે મુગ્ધ જનો, મૂઢ અજ્ઞાની બાલ ભોળા જીવો ભગવાનનું સેવન જાણે સુગમ હોય એમ જાણી આદરે છે. પણ ઉપરમાં વિવરો બતાવ્યું છે તેમ અભય-અદ્વેષ-અખેદરૂપ આધ્યાત્મિક ગુણ યોગ્યતાની પ્રાપ્તિ એ જ પ્રભુસેવાની પ્રથમ ભૂમિકા છે; અને તે પણ જો આવી વિકટ ને દુર્ગમ છે, તો પછી આગળ આગળની ભૂમિકાઓ તો અતિ અતિ દુર્ગમ હોય એમાં પૂછવું જ શું ? (અપૂર્ણ)

શેઠશ્રી કસ્તુરભાઈ લાલભાઈના આપણા તીર્થો અને મંદિરોના લગતા મનનીય વિચારો.

રા. રા. શેઠશ્રી કસ્તુરભાઈ લાલભાઈ દુકાળ રાહતના કામ માટે તા. ૩ અને ૪ મે ના રોજ કુંડલે આવ્યા હતા. કુંડલાના મહાજને તેઓશ્રીનું ભાવળીનું સન્માન કર્યું હતું. તા. ૪ ના સવારે વેલાસર તેઓશ્રી કુંડલાના જૈન સંઘના આમંત્રણને માન આપી સંઘના મકાને પધાર્યા હતા. સાથે રાહત કમીટીના સભ્યો તથા માનનીય પ્રધાન શ્રી જાદવજીભાઈ મોદી હતા. શ્રી સંઘ તરફથી શેઠશ્રીએ જૈન સંઘની જે ઉત્તમ સેવા કરી છે, સંઘના ધણા કામોમાં માર્ગદર્શન કરાવ્યું છે, અને તીર્થોના અનેક જૂના ઝઘડાઓ કુશળતાથી પતાવ્યા છે તે માટે અભિનંદન આપવામાં આવ્યું હતું. હું પણ હાલમાં હવાફેરે કુંડલે રહેતા હોવાથી તે મેળાવડામાં હાજર હતો. શેઠશ્રીએ આપણા સંઘોને ઉદ્દેશી કેટલાક હિતવચનો કહ્યા હતા, તે જૈન સમાજે હૈયે રાખવા જેવા હોવાથી તેના સંક્ષિપ્ત સારાંશ અહીં આપવામાં આવે છે.

શેઠશ્રીએ કહ્યું હતું કે-હિંદુસ્તાનના અનેક ધર્માનુયાયીઓના મંદિરો મેં જોયા છે, પણ જે સ્વચ્છતા, નિશ્ચલતા અને સ્થાપત્ય-કલાસિકતા જૈન મંદિરોમાં જોવામાં આવે છે તે બીજા મંદિરોમાં જાણે જ જોવામાં આવે છે. આપણા વડીલોએ મુસલમાન રાજ્ય જેવા વિષમકાળમાં પણ વ્યવહારકુશળતાથી આપણા તીર્થો અને મંદિરોને સાચવ્યા છે, અને આપણને અપૂર્વ વારસો આપ્યો છે, જે સાચવી રાખવાનું અને તેમાં વૃદ્ધિ કરવાનું આપણું કર્તવ્ય છે.

શેઠશ્રીએ આગળ ચાલતાં કહ્યું હતું કે-મને કહેતા દુઃખ થાય છે કે હાલમાં આપણા ભાઈઓમાં એક એવી ધેલજા થયેલ જોવામાં આવે છે કે મંદિરોના સમારકામ વિગેરેમાં થોડા ધણા પૈસા ખર્ચે ત્યારે પણ પોતાના નામ અમર કરાવવા તખ્તીઓ ચોડાવવાની ઉગ્ર ભાવના રહે છે, જેને આપણા સંઘના અગ્રેસરો પણ ઉત્તેજન આપે છે. જે પૂણ્યશાલી જીવોએ હમ્મરો લાખો રૂપિયા ખર્ચ્યાં મંદિરો બંધાવ્યા છે, ઉદ્ધાર કરાવ્યા છે તેઓએ પોતાના નામ અમર કરવા આવી તખ્તીઓ ચોડાવવાનું જોવામાં આવતું નથી. આવી તખ્તીઓ ચોડવાની, ચોડાવવાની અજ્ઞાન પ્રથા બંધ કરવી જોઈએ. પૂણ્ય કરવાના આશયથી કરેલ કામ સ્વદય કિંમતે વેચી નાંખવાનું ન જોઈએ.

બીજી હકીકત શેઠશ્રીએ એ કરી હતી કે-આપણે ભાં પટો ચીતરાવી કાર્તિકી પુનમ જેવા દિવસે દીવાલે દર્શન માટે મૂકવાનો જૂનો રિવાજ છે. શ્રી શત્રુઙ્ગ, ગિરનાર, સમેતશિખર, પાવાપૂરી આદિ ભવ્ય તીર્થોના પટો ચીતરવામાં આવે છે. હાલ એક એવી પ્રથા કેટલેક સ્થળે જોવામાં આવે છે કે મંદિરોની દીવાલો ઉપર પટો ચીતરાવવામાં આવે છે, આ પટોમાં કાંઈ કળા કે તીર્થોની કાંઈ સામ્યતા હોતી નથી. અણુપડ માણુસોએ પટો ચીતર્યાં જોવામાં આવે છે. જે જોતાં આપણા ભવ્ય તીર્થોને માટે માન થવાને બદલે ધૂણા થાય છે. મંદિરોની દીવાલો ઉપર આવા પટો ચીતરાવવાની પ્રથા એકદમ

❧ (૧૭૮) ❧

જાંબ કરતી જોઇએ, અને નવાં મંદિરોની દીવાલો ઉપર આવા પટેા ચીતરાયા હોય તે કાઢી નાંખવા જોઇએ.

શેઠશ્રીએ ત્રીજી હકીકત એ કહી હતી કે-આપણા નવા મંદિરો સ્થાપત્ય કળાના ભવ્ય નમૂનાઓ છે. તેમાં શિસ્તપકામ અને ચિત્રામણ્ય કામ પણ અરેખર કળાકાર કારીગરોના હાથે થયેલું છે. હાલમાં આવા નવા મંદિરોમાં સમારકામ કરાવતા જૂના સ્થાપત્ય કળા અને શિસ્ત અને ચિત્રામણ્યને લક્ષ્યમાં લેવાતું નથી. ધણેખરે ઠેકાણે તેા તેવા કામનો નાશ કરી હાલના રંગો અને તખનીઓથી શોભાવવા પ્રવૃત્ત થાય છે. આવા સમારકામમાં આપણું તથા કળા પ્રત્યેનું અઘ્તાન પ્રદર્શિત થાય છે, માટે સમારકામ કરતા આપણા મંદિરોની જૂની કળાનો પણ ખર્ચ ન થાય તે ધ્યાનમાં રાખવું જોઇએ. તેઓશ્રીએ કહ્યું હતું કે-જૂના મંદિરોમાં સમારકામ કેવું થવું જોઇએ તે સંબંધમાં આખીજ ઉપરના અને રાજ્યકુપુરના મંદિરોમાં જે સમારકામ થયેલ છે તેના દર્શન કરવા જોઇએ.

તેઓશ્રીએ એક બીજી હકીકત એ જણાવી હતી કે-આપણા મંદિરોમાં હાલમાં સીમેંટની લાદીઓ રંગબેરંગી ચોડવાનો સવાલ આવ્યો છે. મંદિરોમાં ભોંયતળીયે પણ રંગબેરંગી આરસો નાંખવામાં આવે છે. પરિણામ એ આવે છે કે-મંદિરોમાં પ્રવેશ કરતાં પ્રભુ-ભક્તિની અપૂર્વ ભાવના થતી જોઇએ, ચિત્તની એકાગ્રતા થતી જોઇએ, પ્રભુના યુક્તિ સાંભરવા જોઇએ, તેને સ્થાને મંદિરોમાં દાખલ થતા મનમાં એકાગ્રતા થવાને બદલે ક્ષોભ થાય છે, અને જે ઉદ્દેશથી મંદિરોમાં દર્શન કરવા જવાનું હોય છે તે ઉદ્દેશ પાર પડતો નથી.

છેવટે શેઠશ્રીએ કુંડલાના સંધે તેમને બોલાવી જે સત્કાર કર્યો તે માટે ખુશી બ્યક્ત કરી હતી. અદ્યાદાર લઘુ મેળાવડો વિખરાયો હતો.

છવરાજ ઓધવજી.

તાજેતરમાં જ બહાર પડયું છે

પ્રજ્ઞાવબોધ મોક્ષમાળા

દર્તા. ડૉ ભગવાનદાસ મનસુખભાઈ મહેતા M. B. B. S.

મુમુક્ષુઓને માટે આ પુસ્તક સારું માર્ગદર્શક છે. એક સો શિક્ષાપાઠો આપી તેમાં વિવિધ વિષયો તેમ જ યુક્તિનું સુંદર આશ્રેષ્ઠન કર્યું છે. છેલ્લે હિતાર્થો પ્રશ્નોત્તરો આપી સામાન્ય લાયક પણ સમજી શકે તેવી શૈલીએ નિરૂપણ કરવામાં આવ્યું છે. વાંચવા યોગ્ય છે. કાઉન સેશન પેજ ૪૦૦ પૃષ્ઠ, પાકું હોલ કલેથ બાઈડિંગ, મૂલ્ય રૂપિયા અઢી, પોસ્ટેજ બુકું.

લખો-શ્રી જૈન ધર્મ પ્રસારક સભા-ભાવનગર.

Reg. No. B. 156

અવશ્ય વાંચવા લાયક

સમજીને જીવનમાં ઉતારવા લાયક

સાદી ને સરલ ભાષામાં લખાયેલા

પાંચ ટેકટો

- ૧ ધર્મામૃત (સુધર્મ) ૦-૧૦-૦ ૩ જ્ઞાનોપાસના (જ્ઞાન) ૦-૧૦-૦
 ૨ શ્રદ્ધા અને શક્તિ (દર્શન) ૦-૧૦-૦ ૪ ચારિત્રવિચાર (ચારિત્ર) ૦-૧૦-૦
 ૫ દેતાં શિષ્યો (દ્વાન) ૦-૧૦-૦

લખો—શ્રી જૈન ધર્મ પ્રસારક સભા-ભાવનગર.

શ્રી આનંદધનજી-ચોવીશી

[અર્થ, ભાવાર્થ અને વિવેચન સહિત]

જેની ધણી જ સમયથી માંગ હતી તે શ્રી આનંદધનજી ચોવીશી અર્થ તથા વિસ્તાર-
 ર્થ સાથે હાલમાં જ છપાવીને બહાર પાડવામાં આવી છે. શ્રી આનંદધનજીના રહસ્યમય
 ભાવાર્થને સમજવા માટે તેમજ આધ્યાત્મિક વિકાસ સાધવા માટે આ ચોવીશી મુમુક્ષુજનોને
 અત્યંત ઉપયોગી છે. પાકું કપડાનું બાઈડીંગ છતાં પ્રચારાર્થે મૂલ્ય માત્ર રૂ. ૧-૧૨-૦
 પોસ્ટેજ અલગ. સ્વાધ્યાય કરવા જેવું પુસ્તક છે.

સ્વાધ્યાય રતનાવલિ

શ્રી ભરહેસરની સજ્જાયામાં આવતાં મહાન્ પુરુષોના જીવનને સંક્ષિપ્ત રીતે
 છતાં રોચક ભાષામાં વણી લેતી અને સાથેસાથ તે દરેક મહાપુરુષના જીવનને
 વર્ણવતી સ્વઝોચ યુક્ત આ ગ્રંથ અનોખી જ ભાત પાડે છે. અભ્યાસ તેમજ
 સામાયિકમાં વાંચન બંને માટે આ ગ્રંથ ઉપયોગી છે. છતાં મૂલ્ય માત્ર રૂ. ૧-૪-૦
 પોસ્ટેજ અલગ.

લખો—

શ્રી જૈન ધર્મ પ્રસારક સભા-ભાવનગર.

દેવવંદનમાળા

(વિધિ સહિત)

આ પુસ્તકમાં દીવાળી, જ્ઞાનપંચમી, મૌન એકાદશી, ચૈત્રી પુનમ, ચોમાસી, અગિયાર
 ગણપત્રો વિગેરેના લુગાં લુગાં કર્તાના દેવવંદનો આપવામાં આવ્યા છે. સ્તુતિઓ, ચૈત્રવંદનો,
 સ્તવનો વિધિ સહિત આપવામાં આવેલ હોવાથી આ પુસ્તક અત્યંત ઉપયોગી થઈ
 પડેલ છે. પાકું બાઈડીંગ અને અદીસો લગભગ પૃષ્ઠ હોવા છતાં મૂલ્ય રૂ. ૨-૪-૦

લખો—શ્રી જૈન ધર્મ પ્રસારક સભા-ભાવનગર.

મુદ્રક: શાહ ચુલાઅયંદ લલ્લુભાઈ-શ્રી મહોદય પ્રિન્ટિંગ પ્રેસ, દાણાપીઠ-ભાવનગર.